

# ಹವಿತ್ರ ಸಂದೇಶ

ಕನ್ನಡ ವಾರ್ಷಿಕ

ಚಂದಾದರ ವಿವರ

| ವಾರ್ಷಿಕ            | ದೇಶ | ₹        |
|--------------------|-----|----------|
| ವಾರ್ಷಿಕ            | ₹   | 250-00   |
| ಅರ್ಧ ವಾರ್ಷಿಕ       | ₹   | 150-00   |
| ಏಡಿ ಪ್ರತಿ          | ₹   | 10-00    |
| ಗಲ್ಫ್ ರಾಷ್ಟ್ರಗಳಿಗೆ |     |          |
| ವಾರ್ಷಿಕ            | ₹   | 2,000-00 |
| ಅರ್ಧ ವಾರ್ಷಿಕ       | ₹   | 1,000-00 |

❖ ಸಂಪುಟ: 19

❖ ಸಂಚಿಕೆ: 2

❖ ಪುಟ: 12

❖ ಜನವರಿ 16-31, 2015

❖ ಬೆಲೆ: ₹ 10/-

<http://www.salaafimangalore.org>

ಪ್ರವಾದಿ ಜನ್ಮ ದಿನಾಚರಣೆ ಅಪರಾಧವಾಗಿದೆ

ಸೌದಿ ಗ್ರಾಂಡ್ ಮುಫ್ತಿ ಆಲು ಶೈಖ್

ರಿಯಾದ್, ಜ. 3: ಪ್ರವಾದಿ(ಸ)ರ ಜನ್ಮ ದಿನವನ್ನು ಆಚರಿಸುವುದು ಅಪರಾಧವಾಗಿದೆಯೆಂದು ಸೌದಿ ಅರೇಬಿಯಾದ ಗ್ರಾಂಡ್ ಮುಫ್ತಿ ಶೈಖ್ ಅಬ್ದುಲ್ ಅಝೀಝ್ ಆಲು ಶೈಖ್ ಎಚ್ಚರಿಸಿದ್ದಾರೆ.



ರಿಯಾದ್ನ ಕರ್ತೃ ಬಿನ್ ಅಬ್ದುಲ್ ಮುನ್ಸಿಲ್ ಜುಮುಅ ಕುತುಬಾ ನಿರ್ವಹಿಸಿ ಮಾತನಾಡಿದ ಆಲು ಶೈಖ್, ಪ್ರವಾದಿ ಜನ್ಮ ದಿನಾಚರಣೆಯೆಂಬುದು ಇಸ್ಲಾಮಿನಲ್ಲಿ ಹೊಸತಾಗಿ ಸೇರಿಸಲಾದ ಬದ್ಅತ್ ಆಗಿದ್ದು, ಪ್ರವಾದಿ(ಸ)ರು ವರ್ಣಿಸಿದ ಮೂರು ಉತ್ತಮ ಶತಮಾನಗಳ ಸಜ್ಜನರು ಸಹ ಆಚರಿಸದಂತಹ ಈ ಬದ್ಅತನ್ನು ಆಚರಿಸುವವರು ಪಥಭ್ರಷ್ಟರಾಗಿದ್ದಾರೆ.

ಮಾನವ ಸಮುದಾಯಕ್ಕೆ ಅಲ್ಲಾಹನ ಸಂದೇಶವನ್ನು ತಲುಪಿಸಲಿಕ್ಕಾಗಿ ನಿಯೋಗಿಸಲಾದ ಪ್ರವಾದಿ(ಸ)ರವರನ್ನು ಅಲ್ಲಾಹನ ದಾಸ ಮತ್ತು ಸಂದೇಶವಾಹಕರೆಂದು ವಿಶ್ವಾಸವಿಡುವುದು ಪ್ರತಿಯೊಬ್ಬ ಮುಸ್ಲಿಮರ ಕರ್ತವ್ಯವಾಗಿದ್ದು ಪ್ರವಾದಿ(ಸ)ರ ಸುನ್ನತನ್ನು ಯಥಾವತ್ತಾಗಿ ಅನುಸರಿಸುವುದೇ ನಿಜವಾದ ಪ್ರವಾದಿ ಪ್ರೇಮವಾಗಿದೆಯೆಂದು ಹೇಳಿದ ಆಲು ಶೈಖ್ ಪವಿತ್ರ ಕುರ್ಆನಿನ ಸೂರಾ ತೌಬಾದ 24ನೇ ಸೂಕ್ತವನ್ನು ಉಲ್ಲೇಖಿಸಿದರು.

(ಪ್ರವಾದಿಯವರೇ) ಹೇಳಿ: "ನಿಮ್ಮ ಪಿತರು, ನಿಮ್ಮ ಪುತ್ರರು, ನಿಮ್ಮ ಸಹೋದರರು, ನಿಮ್ಮ ಚೊತೆಗಾರರು (ಪತಿ, ಪತ್ನಿಯರು), ನಿಮ್ಮ ಆಪ್ತ ಬಂಧುಗಳು, ನೀವು ಸಂಪಾದಿಸಿದ ಸಂಪತ್ತು, ನೀವು ಬೆಲೆ ಕುಸಿತ (ಉಂಟಾಗಬಹುದೆಂದು) ಭಯ ಪಡುವ (ನಿಮ್ಮ) ವ್ಯಾಪಾರಗಳು ಮತ್ತು ನೀವು ಇಷ್ಟಪಡುತ್ತಿರುವ ನಿವಾಸಗಳು ನಿಮಗೆ ಅಲ್ಲಾಹನಿಗಿಂತಲೂ ಅವನ ಸಂದೇಶವಾಹಕರಿಗಿಂತಲೂ ಅವನ ಮಾರ್ಗದಲ್ಲಿ ಹೋರಾಟ ಮಾಡುವುದಕ್ಕಿಂತಲೂ (ಹೆಚ್ಚು) ಪ್ರಿಯವಾಗಿದ್ದರೆ, ಅಲ್ಲಾಹು ತನ್ನ ಆಜ್ಞೆಯನ್ನು (ಹೊರ) ತರುವವರೆಗೂ ನೀವು ಕಾದಿರಿ. ಧಿಕ್ಕಾರಿಗಳಾದ ಜನರನ್ನು ಅಲ್ಲಾಹು ಸನ್ಮಾರ್ಗದಲ್ಲಿ ಸೇರಿಸುವುದಿಲ್ಲ." (9:24)

ಇದೇ ರೀತಿಯ ಕುತುಬಾಗಳು ಮದೀನದ ಮುಸ್ಲಿಮರನ್ನು ಒಬಿ ಸಹಿತ ಸೌದಿಯ ಅನೇಕ ಮಸೀದಿಗಳಲ್ಲಿ ನಡೆದಿದೆಯೆಂದು ಸೌದಿ ಮಾಧ್ಯಮಗಳು ಬಿತ್ತರಿಸಿವೆ.

ನೈಜ ಧರ್ಮಕ್ಕೆ ಮರಳುತ್ತಿರುವವರು ಯಾರು? ಶ್ರೀನಾಥ್ ರೆಡ್ಡಿ

ಮಿ. ಓವೈಸಿ, ನಾನು ಖಂಡಿತವಾಗಿಯೂ ನಿಮ್ಮ ನಿಲುವನ್ನು ಒಪ್ಪುವುದಿಲ್ಲ. ನಿಜ ಹೇಳುವುದಾದರೆ ಭಾರತೀಯ ಮುಸಲ್ಮಾನರು ತಮ್ಮ ಯತಾರ್ಥ ಮಾರ್ಗವಾದ ಹಿಂದೂಯಿ ರ್ವಾಮ್‌ಗೆ ಮರಳುತ್ತಿದ್ದಾರೆ. ಫಲಹಾರ, ಮೆರವಣಿಗೆ, ಸಂಗೀತ, ನೃತ್ಯದೊಂದಿಗೆ ಪ್ರವಾದಿ ಜನ್ಮದಿನ ಆಚರಿಸುತ್ತಿರುವುದು ಅದಕ್ಕೊಂದು ಜ್ವಲಂತ ಉದಾಹರಣೆಯಾಗಿದೆ. ಯಾವ ರೀತಿ ನಾವು ಗಣೇಶೋತ್ಸವ ಆಚರಣೆ ಮಾಡುತ್ತಿದ್ದೇವೋ ಹಾಗೆ. ಇದನ್ನು ನಾವು ಸಾಮಾನ್ಯ ವರ್ಷಗಳಿಂದ ಆಚರಿಸುತ್ತಿದ್ದೇವೆ. ಆದರೆ ನೀವು ಅದನ್ನು ಕಳೆದ ಐದು ವರ್ಷಗಳಿಂದ ಆಚರಿಸುತ್ತಿದ್ದೀರಿ.

ಆದುದರಿಂದ ಹೇಳಿರಿ. ಮಾವು ಧರ್ಮಕ್ಕೆ ಮರಳುತ್ತಿರುವವರು ಯಾರು?

ಭಾರತದಲ್ಲಿ ದರ್ವಾಳಿಗಳಿಗೆ ತೆಂಗಿನಕಾಯಿಯನ್ನು ಒಡೆಯುತ್ತಿದ್ದಾರೆ. ನಾವು ಹಿಂದೂಗಳು ಈ ಆಚಾರವನ್ನು ಅನಾದಿ ಕಾಲದಿಂದಲೇ ನಡೆಸುತ್ತಿದ್ದೇವೆ.

ಆದುದರಿಂದ ಹೇಳಿರಿ. ಮಾವು ಧರ್ಮಕ್ಕೆ ಮರಳುತ್ತಿರುವವರು ಯಾರು?

ನೀವು ಮೊದಲು ಮಸೀದಿಗಳಲ್ಲಿ ಹಾಡುತ್ತಿರಲಿಲ್ಲ. ಆದರೆ ಇತ್ತೀಚೆಗೆ ನಾನು ನನ್ನ ಜನ್ಮ ನಾಡಾದ ಹೈದರಾಬಾದ್‌ಗೆ ಹೋದಾಗ ಅಥವಾ ಎಲ್ಲಿ ಹೋದರೂ ಸ್ಥಳೀಯ ಭಾಷೆಯಲ್ಲಿ ಜನರು ಮಸೀದಿಗಳಲ್ಲಿ ಹಾಡುವುದನ್ನು ನಾನು ಕೇಳಿದ್ದೇನೆ. ನಾವು ಹಿಂದೂಗಳು ಆದಿ ಕಾಲದಿಂದಲೇ ಹಾಡುಗಳನ್ನು ಹಾಡುತ್ತಿದ್ದೇವೆ. ಆದುದರಿಂದ ಯಾರು ಯಾರನ್ನು ನಕಲು ಮಾಡುತ್ತಿದ್ದಾರೆ. ಯಾರು ನೈಜ ಧರ್ಮಕ್ಕೆ ಮರಳುತ್ತಿದ್ದಾರೆ?

ಸಮಯ ಕಳೆದಂತೆ ನಾವೆಲ್ಲರೂ ಭಾರತದಲ್ಲಿ ಒಂದಾಗುತ್ತೇವೆ.

("ಎಲ್ಲರ ಮೂಲ ಧರ್ಮ ಇಸ್ಲಾಮ್ ಆಗಿದೆ" ಎಂದು ಹೈದರಾಬಾದಿನ ಸಂಸದ ಅಸದುದ್ದೀನ್ ಓವೈಸಿಯವರು ಇತ್ತೀಚೆಗೆ ನೀಡಿದ ಹೇಳಿಕೆಗೆ ಪ್ರತಿಕ್ರಿಯಿಸುತ್ತಾ ಶ್ರೀನಾಥ್ ರೆಡ್ಡಿ ಎಂಬವರು ಫೇಸ್‌ಬುಕ್‌ನಲ್ಲಿ ಕಳುಹಿಸಿದ ಸಂದೇಶವಾಗಿದೆ ಮೇಲೆ ಉಲ್ಲೇಖಿಸಿದ್ದು).

ಪ್ರೀತಿಯ ಸಹೋದರ ಶ್ರೀನಾಥ್ ರೆಡ್ಡಿಯವರೇ,

ಒಂದು ಧರ್ಮದ ಸಿದ್ಧಾಂತವನ್ನು ತಿಳಿಯಬೇಕಾದರೆ ಆ ಧರ್ಮದ ಮೂಲ ಗ್ರಂಥವನ್ನು ನೋಡಬೇಕಲ್ಲದೆ, ಆ ಧರ್ಮದ ಅನುಯಾಯಿಗಳೆಂದು ಹೇಳಿಕೊಳ್ಳುವವರನ್ನಲ್ಲ. ಹಿಂದೂ ಧರ್ಮದ ಬಗ್ಗೆ ತಿಳಿಯಬೇಕಾದರೆ ಅದರ ಮೂಲ ಗ್ರಂಥಗಳಾದ ವೇದ ಸಂಹಿತೆಗಳನ್ನು ಅಧ್ಯಯನ ಮಾಡಬೇಕು. ಅದೇ ರೀತಿ ಇಸ್ಲಾಮ್ ಧರ್ಮವನ್ನು ತಿಳಿಯಬೇಕಾದರೆ ಕುರ್ಆನ್ ಮತ್ತು ಪ್ರವಾದಿ ಚರ್ಯೆಗಳನ್ನು ಅಪಲಂಬಿಸಬೇಕು. ಉದಾಹರಣೆಗೆ ಒಂದು ಯಂತ್ರವನ್ನು ಅಥವಾ

ಕಂಪ್ಯೂಟರನ್ನು ಆಪರೇಟ್ ಮಾಡಬೇಕಾದ ಯಾರಾದರೂ ಹೇಳಿದಂತೆ ಆಪರೇಟ್ ಮಾಡಿದರೆ ಆ ಯಂತ್ರದ ಅವಸ್ಥೆ ಏನಾಗಬಹುದು? ಅದನ್ನು ನಿರ್ಮಿಸಿದವನು ಅದರ ಚಲಾವಣೆಯ ಬಗ್ಗೆ ತಯಾರಿಸಿದ ಕೆಟ್ಟೋಗನ್ನು ನೋಡಿ

**Srinath Reddy**  
Mr Owaisi, I am not sure we agree with your approach. Muslims of India are actually coming back to their roots which is Hinduism. Let me give you an example, your just concluded Prophets Birthday had huge processions with music, dance and food. This is what we do during our Ganesh processions, and we have been doing this for the past thousands of years and your processions just started in the last five years or so. SO TELL ME WHO IS RETURNING TO THEIR ROOT RELIGION. I know their are dargahs in India where they break coconut as offering, which we Hindus have been doing for since the existence of Hinduism, so who is returning to the original religion? You in the past would never sing in your mosques but now my recent visit to Hyderabad my native place, wherever I went i could hear songs of devotion being sung by people in mosques in native languages, we Hindus have been singing songs of praise since the existence of time. So who is copying whom? Who is returning to the original religion? Its just a matter of time before we all co exist as one in India

ಚಲಾಯಿಸಬೇಕಲ್ಲವೇ?

ತಾವು ಓವೈಸಿಯವರ ಹೇಳಿಕೆಗೆ ಪ್ರತಿಕ್ರಿಯಿಸುತ್ತಾ ಪ್ರವಾದಿ ಜನ್ಮದಿನ, ಅನ್ನದಾನ, ಮೆರವಣಿಗೆ, ಸಂಗೀತ ನೃತ್ಯ ಹಾಡುಗಳು, ದರ್ವಾಳಿ ಸಂಪ್ರದಾಯ ಮುಂತಾದ ವಸ್ತುಗಳು ಇಸ್ಲಾಮಿನ ಸಿದ್ಧಾಂತವಲ್ಲ. ಇವೆಲ್ಲವೂ ಇಸ್ಲಾಮೇತರ ಆಚಾರಗಳು. ನೂತನವಾಗಿ ಸೇರಿಸಲ್ಪಟ್ಟವುಗಳಾಗಿವೆ. ಇದರಲ್ಲಿ ತಮ್ಮದೇನೂ ತಪ್ಪಿಲ್ಲ. ಮುಸ್ಲಿಮರಲ್ಲಿ ಬಹುತೇಕ ಜನರು ಕುರ್ಆನನ್ನೂ ಪ್ರವಾದಿ ವಚನಗಳನ್ನೂ ಅನುಸರಿಸದೆ ಪುರೋಹಿತರನ್ನು ಅನುಸರಿಸುತ್ತಿದ್ದಾರೆ. ಪುರೋಹಿತರು ಲೌಕಿಕ ಲಾಭಕ್ಕಾಗಿ ಇಂತಹ ಹಲವು ಆಚಾರಗಳನ್ನು ಇಸ್ಲಾಮಿನೊಳಗೆ ತುರುಕಿದ್ದಾರೆ. ಇಸ್ಲಾಮಿನ ಪ್ರಮಾಣಗಳಾದ ಕುರ್ಆನ್ ಮತ್ತು ಸುನ್ನತಗಳನ್ನು ಅನುಸರಿಸುವ ಮತ್ತು ನೂತನ ಆಚಾರಗಳನ್ನು ವಿರೋಧಿಸುವ ಇಸ್ಲಾಮಿನ ನೈಜ ತತ್ವಾದರ್ಶಗಳನ್ನು ಅನುಸರಿಸುತ್ತಿರುವ ಒಂದು ಚಿಕ್ಕ ಸಮೂಹವು ಜನ ಸಮುದಾಯದ ಮುಂದೆ ಇಸ್ಲಾಮಿನ ನೈಜ ರೂಪವನ್ನು ಅನಾವರಣಗೊಳಿಸುತ್ತಿದೆ. ಅದುವೇ ಸಲಫಿ ಸಂಘಟನೆ.

ತಮ್ಮ ಅಭಿಪ್ರಾಯದಂತೆ ಹಿಂದೂ ವೇದಗಳ ಲ್ಲಾಗಲೀ, ಮುಸ್ಲಿಮರ ವೇದಗಳಲ್ಲಾಗಲೀ ಇಂತಹ ಆಚಾರಗಳನ್ನು ಕಾಣಲು ಸಾಧ್ಯವಿಲ್ಲ. (5ನೇ ಪುಟಕ್ಕೆ)



ಸಂಪಾದಕೀಯ

# بِسْمِ اللَّهِ الرَّحْمَنِ الرَّحِيمِ

الحمد لله رب العالمين والصلاة والسلام على نبينا محمد وآله وصحبه أجمعين أما بعد

## ಉಗ್ರವಾದಕ್ಕೆ ಧರ್ಮದ ಲೇಬಲ್ ಹಚ್ಚಬೇಡಿ

ವಿದ್ವೇಷದ ವಿಷ ಲೇಪಿಸಿದ ಆಯುಧಗಳೊಂದಿಗೆ ಪಾಕಿಸ್ತಾನದ ಪೇಶಾವರ ಸೈನಿಕ ಶಾಲೆಯೊಳಗೆ ಹೊಕ್ಕಿ ಮುನ್ನು ಕಂಡಮ್ಮಗಳ ತಲೆ ಸೀಳಿದ ರಾಕ್ಷಸರ ಕ್ರೂರ ಕೃತ್ಯವನ್ನು ಯಾವ ಧರ್ಮವಾದರೂ ಸಮರ್ಥಿಸೀತೇ? 132 ಮುನ್ನು ಮಕ್ಕಳ ಸಹಿತ 150 ಮಂದಿ ನಿರಪರಾಧಿಗಳನ್ನು ನಿರ್ದಯವಾಗಿ ಗುಂಡಿಟ್ಟು ಕೊಂದು ಒಂದಿಷ್ಟೂ ಭಯವಿಲ್ಲದೆ ಅದರ ಹೊಣೆ ವಹಿಸಿಕೊಂಡ ಪಾಕಿಸ್ತಾನದ ತಿಖ್ಲೇಕ್ ತಾಲಿಬಾನನ್ನು ಮಾನವೀಯ ಹೃದಯವುಳ್ಳ ಯಾರೂ ಸಮರ್ಥಿಸಲಾರರು. ತಾಲಿಬಾನ್, ಅಲ್ ಖಾಯದಾ, ಐ.ಎಸ್. ಮತ್ತು ಬ್ರದರ್ಸ್‌ಹುಡ್‌ಗಳು ಅಮೇರಿಕಾ ಹಾಲೆರೆದು ಪೋಷಿಸಿದ ವಿಷ ಸರ್ಪಗಳಾಗಿವೆ. ರಷ್ಯಾವನ್ನು ಹೊಡೆದೋಡಿಸಿ ಅಫಘಾನಿಸ್ತಾನದಲ್ಲಿ ಕೈಗೊಂಡ ಸರಕಾರವನ್ನು ಪ್ರತಿಷ್ಠಾಪಿಸಲಿಕ್ಕಾಗಿ ಹಣ ಮತ್ತು ಆಯುಧಗಳನ್ನು ಕೊಟ್ಟು ಬೆಳೆಸಿದ ಅಫಘಾನ್ ತಾಲಿಬಾನ್‌ನ ಅಂಗವಾಗಿದೆ ತಿಖ್ಲೇಕ್ ತಾಲಿಬಾನ್. ಇಸ್ಲಾಮನ್ನು ಇಷ್ಟೊಂದು ಪರಿಹಾಸ್ಯ ಮಾಡುವ ಬೇರೆ ಯಾರಾದರೂ ಇದ್ದಾರೆಯೇ? ಮನುಷ್ಯತ್ವವಿಲ್ಲದ ಇಂತಹ ಕ್ರೂರ ಕೃತ್ಯಗಳಿಗೆ ಧರ್ಮವನ್ನು ಮರೆಯಾಗಿ ಮಾಡುವ ಮುಸ್ಲಿಮ್ ವೇತಧಾರಿಗಳೇ ಇಸ್ಲಾಮಿನ ಆಂತರಿಕ ಶತ್ರುಗಳು. ಸಮವಸ್ತ್ರ ಧರಿಸಿ, ಬ್ಯಾಗ್ ಹೆಗಲಿ ಗೇರಿಸಿ ಶಾಲೆಗೆ ಹೋಗಿದ್ದ ಮಕ್ಕಳು ಮಯುತ್‌ಗಳಾಗಿ ಹಿಂತಿರುಗಿದ ದಾರುಣ ದೃಶ್ಯವು ಜಗತ್ತಿನ ಕೋಟ್ಯಾಂತರ ತಾಯಂದಿರ ಮನ ಕರಗಿಸಿತು. ಆ ಮುನ್ನು ಮಕ್ಕಳು ತಾವು ಮಾಡದಂತಹ ತಪ್ಪಾಗಿ ಗುಂಡೇಟಿಗೆ ಬಲಿಯಾಗಬೇಕಾಯಿತು. ತಾಲಿಬಾನ್ ಪ್ರಾಬಲ್ಯದ ಪ್ರದೇಶಗಳಲ್ಲಿ ಪಾಕಿಸ್ತಾನ ಸೇನೆ ತಮ್ಮ ಮೇಲೆ ಆಕ್ರಮಣ ನಡೆಸುತ್ತಿರುವುದರ ಸೇಡು ತೀರಿಸಲಿಕ್ಕಾಗಿ ಆ ಸೈನಿಕರ ಮಕ್ಕಳು ಕಲಿಯುತ್ತಿದ್ದ ಶಾಲೆಗೆ ದಾಳಿಯಿಟ್ಟು ಹೂವಿನಂತೆ ಅರಳುತ್ತಿದ್ದ ಮಕ್ಕಳನ್ನು ಅಮಾನುಷವಾಗಿ ಕೊಂದಿದ್ದೇವೆಂದು ತಾಲಿಬಾನ್ ಹೇಳಿಕೊಂಡಿದೆ.

ಈ ಸಶಸ್ತ್ರ ತಂಡಗಳು ಮಾಡುತ್ತಿರುವ ಸ್ವೇಚ್ಛಾಚಾರಗಳಿಗೆಲ್ಲಾ ಬಿಹಾದ್ ಎಂದು ಹೆಸರಿಡಲಾಗಿದೆ. ಇಸ್ಲಾಮನ್ನೂ ಮುಸ್ಲಿಮರನ್ನೂ ಭೂಮುಖದಿಂದ ನಿರ್ನಾಮ ಮಾಡಲೆಚ್ಚಿಸಿದ ಶತ್ರುಗಳ ಮಕ್ಕಳು ಹಾಗೂ ಮಹಿಳೆಯರೊಂದಿಗೆ ಪ್ರವಾದಿ ಮುಹಮ್ಮದ್(ಸ)ರು ಮತ್ತು ಸಹಾಬಿಗಳು ತೋರಿಸಿದ ಕರುಣೆಯ ಕುರಿತು ಈ ದುಷ್ಟರು ತಿಳಿದಿರುತ್ತಿದ್ದರೆ ಈ ರಾಕ್ಷಸೀಯ ಕೃತ್ಯ ಎಸಗುತ್ತಿರಲಿಲ್ಲ. ಇವರು ಹೊರ ಟಿರುವುದು ಇಸ್ಲಾಮಿನ ಪಾವಿತ್ರತೆಯನ್ನೂ ಮುಗ್ಧ ಮುಸ್ಲಿಮರನ್ನೂ ಹೊಸಕಿ ಹಾಕಿ ಉಗ್ರ ವಾದದ ಕರಿ ನೆರಳಲ್ಲಿ ಮುಸ್ಲಿಮ್ ರಾಷ್ಟ್ರಗಳ ಅಧಿಕಾರ ಹಿಡಿಯಲಿಕ್ಕಾಗಿದೆ. ಇಸ್ಲಾಮನ್ನು ಪರಿಹಾಸ್ಯ ಮಾಡಲಿಕ್ಕಾಗಿ ರೂಪುಗೊಂಡ ಯಾವುದೇ ಉಗ್ರವಾದಿ ಸಂಘಟನೆಗಳ ಮೇಲೆ ನಿಗಾಯಿರಿಸಬೇಕಾಗಿದೆ. ಅವರು ಅಕ್ಷರಗಳೊಂದಿಗೆ ಯುದ್ಧ ಮಾಡುವವರಾಗಿದ್ದಾರೆ. ನೈಜೀರಿಯಾದ ಬೋಕೋ ಹರಾಮ್ ಸೆರೆ ಹಿಡಿದು ಬಂಧಿತ ರನ್ನಾಗಿ ಮಾಡುತ್ತಿರುವುದು ಶಾಲಾ ಮಕ್ಕಳನ್ನಾಗಿದೆ. ಐ.ಎಸ್., ಅಲ್ ಖಾಯದಾ ಮತ್ತು ತಾಲಿಬಾನ್‌ಗಳು ಮಕ್ಕಳೊಂದಿಗೆ ತೋರಿಸುತ್ತಿರುವ ಕ್ರೂರತೆ ಆಧುನಿಕ ಜಗತ್ತಿಗೆ ಅಪಮಾನವಾಗಿದೆ. ಇಸ್ಲಾಮಿ ವಸ್ತುಧಾರಣೆ ಮತ್ತು ಇಸ್ಲಾಮಿನ ಚಿಹ್ನೆಗಳನ್ನು ತಮಾಷೆ ಮಾಡುವ ರೀತಿಯಲ್ಲಿ ತಾಲಿಬಾನ್ ಬೆಳೆಯುತ್ತಿದೆ. ತಾಲಿಬಾನಿಸಂ ಒಂದು ರೋಗವಾಗಿದೆ. ರಕ್ತದಾಹಿಗಳಾದ ತಾಲಿಬಾನ್‌ನನ್ನು ಅನುಕರಣೆ ಮಾಡುವ ಮಿಶನ್‌ಗಳು ಬೆಳೆದು ಬರುತ್ತಿರುವುದನ್ನು ಜಾಗೃತಿಯಿಂದ ಗಮನಿಸಬೇಕಾಗಿದೆ. ತಾಲಿಬಾನ್ ಉದ್ದೇಶಿಸುವುದು ಮುಚ್ಚಲ್ಪಟ್ಟ ಸಮುದಾಯವೊಂದರ ನಿರ್ಮಾಣವನ್ನಾಗಿದೆ.

ಇಸ್ಲಾಮ್ ಕಲಿಸುವ ಮಾನವೀಯ ಸಂದೇಶಗಳು ಹೊರ ಬರದಂತೆ ಕಷ್ಟ ಬಟ್ಟೆ ಯಿಂದ ಮುಚ್ಚಿ ಕತ್ತಲ ಕೋಣೆಗಳನ್ನು ನಿರ್ಮಿಸುತ್ತಿರುವ ತಾಲಿಬಾನ್, ಈ ಕತ್ತಲ ಕೋಣೆಗಳಲ್ಲಿ ಮುಸ್ಲಿಮರ ರಕ್ತ, ಧನ, ಅಭಿಮಾನಗಳನ್ನು ಹೂತು ಹಾಕುವ ಯತ್ನದಲ್ಲಿದೆ. ಅದು ವಿದ್ವೇಷದ ವಿಷ ಕುಡಿಸಿ ಯುವಕರನ್ನು ಮತಾಧರನ್ನಾಗಿ ಪರಿವರ್ತಿಸುವ ಕರಾಳ ಕೋಣೆಗಳಾಗಿವೆ. ನೀಳ ಗದ್ದ ಬೆಳೆಸಿ ವಿದ್ವೇಷದ ಪೇಟಾ ಧರಿಸಿ ಭೂಮಿಯಲ್ಲಿ ಕ್ಷೋಭೆ ಎಬ್ಬಿಸುವ ಈ ಧರ್ಮ ಬಾಹಿರಿಗೆ ಯಾವ ಧರ್ಮವೂ ಅಭಯ ನೀಡುವುದಿಲ್ಲ. ಹಾದಿ ತಪ್ಪಿದ ವಿಶ್ವಾಸ, ವಿಚಾರಧಾರೆ ಹಾಗೂ ಕಠೋರ ಅನುಷ್ಠಾನಗಳಲ್ಲಿ ತರಬೇತು ಗೊಂಡ ತಾಲಿಬಾನಿಗಳು ಅತ್ಯಾಧುನಿಕ ಆಯುಧಗಳನ್ನು ಬಳಸಿ ಮಸೀದಿ, ಶಾಲೆ, ಸರಕಾರಿ ಕಛೇರಿ ಮತ್ತು ಮಾರುಕಟ್ಟೆಗಳನ್ನು ಸ್ಫೋಟಿಸಿ ನಿರಪರಾಧಿಗಳ ಸಾಮೂಹಿಕ ಹತ್ಯೆಯಲ್ಲಿ ನಿರತರಾಗಿದ್ದಾರೆ. ಗೂಢತಂತ್ರ ಆಯೋಜಿಸಿ ನವೋತ್ಥಾನ ಸಂಘಟನೆಗಳ ವಿರುದ್ಧ ಸಿಡಿದೆದ್ದು ಅದರ ನಾಯಕತ್ವದ ಗದ್ದುಗೆಯೇರಲು ಮತ್ತು ಅದರ ಅಧೀನದ ಮಸೀದಿಗಳನ್ನು ಆಕ್ರಮಣವಾಗಿ ಸ್ವಾಧೀನ ಪಡಿಸಲಿಕ್ಕಾಗಿ ಹವಣಿಸುತ್ತಿರುವ ವಿಶಲ ಸಿದ್ಧಾಂತದ ಕೆಲವು ಚಿಂತಕರು ನಮ್ಮ ನಡುವೆಯೂ ಕಾರ್ಯಾಚರಿಸುತ್ತಿದ್ದಾರೆ.

ಇಂತಹ ಉಗ್ರ ಸಂಘಟನೆಗಳ ರಾಕ್ಷಸೀಯ ಕೃತ್ಯಗಳಿಗೆ ಯಾವುದೇ ಧರ್ಮದ ಲೇಬಲ್ ಅಂಟಿಸುವುದು ಪವಿತ್ರ ಧರ್ಮಗಳಿಗೆ ಮಾಡುವ ಅಪಮಾನವಾಗಿದೆ. ಉಗ್ರವಾದಿಗಳಿಗೆ ಮತ್ತು ವಿಧ್ವಂಸಕರಿಗೆ ಧರ್ಮ ಅಥವಾ ರಾಷ್ಟ್ರದ ಬಣ್ಣ ಹಚ್ಚುವುದು ಅಪತ್ಯಾರಿ ಯಾಗಿದೆ. ಧರ್ಮವೆಂದರೆ ಯುದ್ಧವೆಂದು ಅಪಾರ್ಥ ಮಾಡಿಕೊಂಡು ಹುತಾತ್ಮರಾಗಲಿಕ್ಕಾಗಿ ಉಗ್ರ ಸಂಘಟನೆಗಳಿಗೆ ಸೇರಿ ತಮ್ಮನ್ನು ತಾವೇ ಸ್ಫೋಟಿಸಿ ಆತ್ಮಹತ್ಯೆ ಮಾಡಿ ಕೊಳ್ಳುವವರು ಇಹ-ಪರಗಳಲ್ಲೂ ನಷ್ಟಕ್ಕೀಡಾಗುತ್ತಿದ್ದಾರೆ. ಸ್ವರ್ಗದ ಆಶೆಯಲ್ಲಿ ಮನುಷ್ಯ ಬಲಿ ನಡೆಸಿದವರು ತಾವು ಬೆಲೆ ಕೊಟ್ಟು ಖರೀದಿಸುತ್ತಿರುವುದು ನರಕವನ್ನು ಎಂಬ ವಾಸ್ತವವನ್ನು ತಿಳಿಯುತ್ತಿಲ್ಲ. "ನಿರಪರಾಧಿಯೊಬ್ಬನನ್ನು ಕೊಂದರೆ ಭೂಮಿಯಲ್ಲಿರುವ ಸಕಲ ಮಾನವರನ್ನು ಕೊಂದ ಹಾಗೆ" ಎಂದು ತಾಕೀದು ನೀಡಿರುವ ಪವಿತ್ರ ಕುರ್ಆನ್, ಈ ಉಗ್ರವಾದಿಗಳ ಮೇಲೆ ಸ್ವಲ್ಪವಾದರೂ ಪರಿಣಾಮ ಬೀರುತ್ತಿದ್ದರೆ ಅವರು ಈ ಬಾಲಹತ್ಯೆ ನಡೆಸುತ್ತಿರಲಿಲ್ಲ.

ಅಮೇರಿಕಾದ ಹಣದಿಂದ ಉಗ್ರವಾದದ ಬೇಟೆ ವೃದ್ಧಿಸುವುದರ ಮಧ್ಯೆ ಸ್ವಂತ ಮಕ್ಕಳನ್ನು ಕೊಂದು ತಿನ್ನುವ ಈ ನರ ಹಂತಕರ ಬೇರನ್ನು ಕಿತ್ತೊಗೆಯಲು ಪಾಕಿಸ್ತಾನಕ್ಕೆ ಸಾಧ್ಯವಾಗಬೇಕಾಗಿದೆ. ತಾಲಿಬಾನನ್ನು ಕಟ್ಟಿ ಬೆಳೆಸಿದ್ದು ಅಮೇರಿಕಾವಾಗಿದೆ. ಇದೀಗ ಅವರನ್ನು ದಮನಿಸಲು ಹಣ ಮತ್ತು ಆಯುಧಗಳನ್ನು ಒದಗಿಸುತ್ತಿರುವುದು ಕೂಡಾ ಅಮೇರಿಕಾವೇ. ಅಲ್ ಖಾಯದಾ, ಐ.ಎಸ್., ಬ್ರದರ್ಸ್‌ಹುಡ್ ಇತ್ಯಾದಿ ವಿಧ್ವಂಸಕ ಸಂಘಟನೆಗಳೆಲ್ಲಾ ಬೆಳೆದದ್ದು ಅಮೇರಿಕದ ನೆರಳಿನಲ್ಲಾಗಿದೆ. ಇವರನ್ನು ಧ್ವಂಸ ಮಾಡಲು ಹಣ, ಆಯುಧ ಮತ್ತು ಸೈನಿಕ ಸಹಾಯಗಳನ್ನು ಒದಗಿಸುತ್ತಿರುವುದು ಅಮೇರಿಕಾವೇ. ವಿಚಿತ್ರವಲ್ಲವೇ ಈ ಲೋಕ! ಪೇಶಾವರದ ತಾಯಂದಿರು ಕಳೆದುಕೊಂಡ ಆ ಮುನ್ನು ಮಕ್ಕಳಿಗೆ ಬದಲಿ ನೀಡಲು ಯಾರಿಗಾದರೂ ಸಾಧ್ಯವೇ? ಮುಸ್ಲಿಮ್ ವೇತಧಾರಿಗಳಾದ ಈ ಕ್ರೂರ ಕುಕ್ಕತ್ಯವನ್ನು ಮುಸ್ಲಿಮ್ ಜಗತ್ತು ಒಕ್ಕೊರಳಿನಿಂದ ಖಂಡಿಸುತ್ತದೆ. ಮನುಷ್ಯ ಮಕ್ಕಳ ರಕ್ತವನ್ನು ಚೆಲ್ಲಿ ಮತೀಯ ಸಾಮ್ರಾಜ್ಯ ನಿರ್ಮಿಸಲು ಹೊರಟಿರುವ ಯಾವುದೇ ಮತೀಯ ಉಗ್ರರ ಸಂಘಟನೆಗಳನ್ನು ಸದೆಬಡಿದು ಮಾನವೀಯತೆಯ ಬುನಾದಿಯಲ್ಲಿ ದೇಶ ಕಟ್ಟಲು ಮಾನವ ಸ್ನೇಹಿಗಳಾದ ಸರ್ವಧರ್ಮೀಯರು ಸನ್ನದ್ಧರಾಗಬೇಕಾಗಿದೆ.



# ನಾಲಗೆಯನ್ನು ಕಾಪಾಡಿ

ಡಾ. ಎಸ್.ಎ. ಅಯಿಶಾ, ಬೋಳಾರ, ಮಂಗಳೂರು

ನಾಲಗೆಯಿಂದ ಹೊರಡುವ ಮಾತುಗಳಲ್ಲಿ ಹಲವಾರು ವಿಧಗಳಿವೆ. ಚಾಡಿ, ಸುಳ್ಳು, ತಿಳಿ, ತಪ್ಪು, ಹುಡುಕುವುದು, ಅಶ್ಲೀಲ ಮಾತುಗಳು, ಅಪವಾದ ಹೊರಿಸುವುದು, ಹೀನೈಸುವುದು, ಅಪಹಾಸ್ಯ ಮಾಡುವುದು, ಶಪಿಸುವುದು, ವದಂತಿ ಹರಡುವುದು, ಮಯ್ಯತ್‌ನ ಮುಂದೆ ರೋಧಿಸುವುದು ಇತ್ಯಾದಿ ಪಾಪಗಳು ನಾಲಗೆಯಿಂದ ಸಂಭವಿಸುತ್ತವೆ. ಮಾತ್ರವಲ್ಲ ಅಸೂಯೆ, ಅಹಂಕಾರ, ಕೋಪ, ತಾತ್ಕಾರ ಭಾವನೆಗಳಂತಹ ಹೃದಯದ ರೋಗಗಳು ನಾಲಗೆಯ ಮೂಲಕ ಪ್ರಕಟವಾಗುತ್ತವೆ. ಒಂದು ವೇಳೆ ಮನುಷ್ಯನು ಪ್ರವಾದಿವರ್ಯ(ಸ) ವಚನಗಳಿಗನುಗುಣವಾಗಿ ಜೀವಿಸಿ, ತನ್ನ ನಾಲಗೆಯನ್ನು ಹತೋಟಿಯಲ್ಲಿಟ್ಟರೆ ಈ ಎಲ್ಲಾ ಪಾಪಗಳಿಂದ ತನ್ನನ್ನು ರಕ್ಷಿಸಿಕೊಳ್ಳಬಹುದು.

ಪ್ರವಾದಿ(ಸ) ಹೇಳಿದರು: "ಮನುಷ್ಯನು ತನ್ನ ನಾಲಗೆಯಿಂದ ಅದರ ನಷ್ಟದ ಪರಿವೆಯೇ ಇಲ್ಲದೆ ಒಂದು ಮಾತನ್ನು ಹೊರಡಿಸುತ್ತಾನೆ. ಆದರೆ ಆ ಮಾತಿನಿಂದಾಗಿ ಅವನು ಪೂರ್ವಪಶ್ಚಿಮಗಳ ನಡುವಿನ ಅಂತರದಷ್ಟು ದೂರ ನರಕದಲ್ಲಿ ಬೀಳುತ್ತಾನೆ. [ವರದಿ: ಅಬೂ ಹುರೈರ(ರ)]

"ಮನುಷ್ಯನ (ಅನಗತ್ಯ) ಮಾತು ಎಲ್ಲಾ ಸಂಕಷ್ಟಗಳ ಮೂಲವಾಗಿದೆ". [ಅಬೂ ಬಕರ್(ರ)]

"ನಾಲಗೆಯು ಒಂದು ಕ್ರೂರ ಪ್ರಾಣಿಯಿದ್ದಂತೆ, ಬಿಟ್ಟು ಬಿಟ್ಟರೆ ತಿಂದು ಹಾಕುವುದು" [ಅಲಿ (ರ)]

"ಬುದ್ಧಿವಂತನ ನಾಲಗೆ ಅವನ ಹೃದಯದ ಹಿಂದೆ ಇರುತ್ತದೆ. ಅವನು ಏನಾದರೂ ಹೇಳುವುದಕ್ಕೆ ಮುಂಚೆ ಹೃದಯದೊಂದಿಗೆ ಸಮಾಲೋಚಿಸುತ್ತಾನೆ. ಆ ಮಾತು ಅವನಿಗೆ ಲಾಭದಾಯಕವಾಗಿದ್ದರೆ ಮಾತ್ರ ಹೇಳುತ್ತಾನೆ. ಅದೇ ರೀತಿ ಮೂರ್ಖನ ಹೃದಯವು ಅವನ ನಾಲಗೆಯ ತುದಿಯಲ್ಲಿರುತ್ತದೆ. ಅವನು ಮಾತಾಡುವುದಕ್ಕಿಂತ ಮುಂಚೆ ಹೃದಯದೊಂದಿಗೆ ಸಮಾಲೋಚಿಸದೆ ಬಾಯಿಗೆ ಬಂದದ್ದನ್ನು ಹೇಳುತ್ತಾ ಹೋಗುತ್ತಾನೆ".

**ಸುಳ್ಳು:**

ಒಂದು ದಿನ ಪ್ರವಾದಿವರ್ಯ(ಸ) ಫಜ್ರ್ ನಮಾಝ್ ಮುಗಿಸಿ ಎದ್ದು ನಿಂತು ಮೂರು ಸಲ ಹೀಗೆ ಹೇಳಿದರು: "ಸುಳ್ಳು ಸಾಕ್ಷಿ ನುಡಿಯುವುದು ಅಲ್ಲಾಹನೊಂದಿಗೆ ಇತರರನ್ನು ಆರಾಧಿಸುವುದಕ್ಕೆ ಸಮಾನವೆಂದು ಸಾರಲಾಗಿದೆ".

"ನೀವನ್ನು ವಿಗ್ರಹಗಳ ಮಾಲಿನ್ಯದಿಂದ ದೂರವಿರಿ. ಅಸತ್ಯದ ಮಾತುಗಳಿಂದಲೂ ದೂರವಿರಿ. ಏಕ ನಿಷ್ಠರಾಗಿ ಅಲ್ಲಾಹನ ದಾಸರಾಗಿರಿ. ಅವನೊಂದಿಗೆ ಯಾರನ್ನೂ ಭಾಗೀದಾರರಾಗಿ ಮಾಡಬೇಡಿರಿ" (ಪವಿತ್ರ ಕುರ್ಆನ್ 22: 31-31)

**ಪರನಿಂದೆ, ಚಾಡಿ ಮತ್ತು ಅಪವಾದ:**

ಪವಿತ್ರ ಕುರ್ಆನಿನಲ್ಲಿ ಪರನಿಂದೆಯ ಕುರಿತು ಅಲ್ಲಾಹನು ಹೀಗೆ ಹೇಳಿದ್ದಾನೆ: "ಸತ್ಯ ವಿಶ್ವಾಸಿಗಳೇ, ಹೆಚ್ಚಿನ ಗುಮಾನಿಗಳಿಂದ ದೂರವಿರಿ. ನಿಶ್ಚಯವಾಗಿ ಯೂರಿ ಕೆಲವು ಗುಮಾನಿಗಳು ಪಾಪವಾಗಿವೆ. ದೋಷಾನ್ವೇಷಣೆ ಮಾಡದಿರಿ. ನಿಮ್ಮಲ್ಲಿ ಯಾರೂ ಯಾರ ಬಗ್ಗೆಯೂ ಪರದೋಷಣೆ ಮಾಡಬಾರದು. ನಿಮ್ಮಲ್ಲಿ ಯಾರಾದರೂ ತನ್ನ ಮೃತ ಸಹೋದರನ ಮಾಂಸ ತಿನ್ನುವುದನ್ನು ಇಷ್ಟ ಪಡುವನೇ? ನೀವು ಸ್ವತಃ ಅದನ್ನು ಅಸಹ್ಯ ಪಡುತ್ತೀರಿ. ಅಲ್ಲಾಹನನ್ನು ಭಯಪಡಿರಿ. ಅಲ್ಲಾಹನು ಪಶ್ಚಾತ್ತಾಪ ಸ್ವೀಕರಿಸು

ಪರನಿಂದೆಯೇ ಆಗಿದೆ.

"ಸತ್ಯವಿಶ್ವಾಸಿಗಳೇ, ಪುರುಷರು ಇತರ ಪುರುಷರನ್ನು ಅಪಹಾಸ್ಯ ಮಾಡಬಾರದು. ಅವರು ಇವರಿಗಿಂತ ಉತ್ತಮರಿರಲೂಬಹುದು ಮತ್ತು ಸ್ತ್ರೀಯರು ಇತರ ಸ್ತ್ರೀಯರನ್ನೂ ಅಪಹಾಸ್ಯ ಮಾಡಬಾರದು. ಅವರು ಇವರಿಗಿಂತ ಉತ್ತಮರಿರಲೂಬಹುದು. ಪರಸ್ಪರರನ್ನು ನಿಂದಿಸಬೇಡಿರಿ ಮತ್ತು ಒಬ್ಬರು ಇನ್ನೊಬ್ಬರನ್ನು ಅಡ್ಡ ಹೆಸರಿನಿಂದ ಕರೆಯಬೇಡಿರಿ. ಸತ್ಯವಿಶ್ವಾಸ ಸ್ವೀಕರಿಸಿದ ಬಳಿಕ ಕರ್ಮಭ್ರಷ್ಟತೆಯಲ್ಲಿ ಹೆಸರುಗಳಿಸುವುದು ಬಹಳ ಕೆಟ್ಟದು. ಈ ನಿಲುವನ್ನು ತೊರೆಯದವರು ಅಕ್ರಮಿಗಳಾಗಿರುವರು" (ಪವಿತ್ರ ಕುರ್ಆನ್ 49:11).

**"ಸತ್ಯವಿಶ್ವಾಸಿಗಳೇ, ಪುರುಷರು ಇತರ ಪುರುಷರನ್ನು ಅಪಹಾಸ್ಯ ಮಾಡಬಾರದು. ಅವರು ಇವರಿಗಿಂತ ಉತ್ತಮರಿರಲೂಬಹುದು ಮತ್ತು ಸ್ತ್ರೀಯರು ಇತರ ಸ್ತ್ರೀಯರನ್ನೂ ಅಪಹಾಸ್ಯ ಮಾಡಬಾರದು. ಅವರು ಇವರಿಗಿಂತ ಉತ್ತಮರಿರಲೂ ಬಹುದು. ಪರಸ್ಪರರನ್ನು ನಿಂದಿಸಬೇಡಿರಿ ಮತ್ತು ಒಬ್ಬರು ಇನ್ನೊಬ್ಬರನ್ನು ಅಡ್ಡ ಹೆಸರಿನಿಂದ ಕರೆಯಬೇಡಿರಿ. ಸತ್ಯವಿಶ್ವಾಸ ಸ್ವೀಕರಿಸಿದ ಬಳಿಕ ಕರ್ಮಭ್ರಷ್ಟತೆಯಲ್ಲಿ ಹೆಸರುಗಳಿಸುವುದು ಬಹಳ ಕೆಟ್ಟದು. ಈ ನಿಲುವನ್ನು ತೊರೆಯದವರು ಅಕ್ರಮಿಗಳಾಗಿರುವರು" (ಪವಿತ್ರ ಕುರ್ಆನ್ 49:11).**

**"ಜನರೊಡನೆ ಮುಖ ತಿರುಗಿಸಿ ಮಾತಾಡಬೇಡ. ಭೂಮಿಯ ಮೇಲೆ ದರ್ಪದಿಂದ ನಡೆಯಬೇಡ. ದುರಭಿಮಾನ ಹಾಗೂ ಅಹಂಕಾರ ಪಡುವವನನ್ನು ಅಲ್ಲಾಹು ಮೆಚ್ಚುವುದಿಲ್ಲ" (ಪವಿತ್ರ ಕುರ್ಆನ್ 31:18).**

ವವನೂ, ವಿಶೇಷವಾಗಿ ದಯೆ ತೋರುವವನೂ ಆಗಿರುತ್ತಾನೆ: (ಪವಿತ್ರ ಕುರ್ಆನ್ 49:12).

**ಶಪಿಸುವುದು:**

ಇಬ್ನು ಅಬ್ಬಾಸ್(ರ) ವರದಿ ಮಾಡಿರುತ್ತಾರೆ: "ಪ್ರವಾದಿವರ್ಯ(ಸ)ರು ಮುಂದೆ ಒಬ್ಬ ವ್ಯಕ್ತಿಯು ಗಾಳಿಯನ್ನು ಶಪಿಸಿದ. ಆಗ ಪ್ರವಾದಿವರ್ಯ(ಸ)ರು ಹೀಗೆ ಹೇಳಿದರು - ಗಾಳಿಯನ್ನು ಶಪಿಸಬೇಡ. ಅದು ಅಲ್ಲಾಹನ ಆಜ್ಞೆಯಂತೆ ಬೀಸುತ್ತದೆ. ಶಾಪಕ್ಕೆ ಅರ್ಹವಲ್ಲದ ವಸ್ತುಗಳ ಮೇಲೆ ಯಾರು ಶಾಪ ಹಾಕುತ್ತಾನೋ ಆ ಶಾಪವು ಸ್ವತಃ ಅವನತ್ತ ತಿರುಗಿ ಬರುತ್ತದೆ". ಅಬೂ ಹುರೈರ(ರ)ರು ವರದಿ ಮಾಡಿರುತ್ತಾರೆ: "ಪ್ರವಾದಿವರ್ಯ(ಸ)ರು ಹೀಗೆ ಹೇಳಿದರು - ಶಪಿಸುವುದು ಸತ್ಯಸಂಧರಿಗೆ ತೋರಿತು ತರುವಂತಹದ್ದಲ್ಲ".

**ಚುಚ್ಚು ಮಾತು:**

ಕೆಲವರು ಜನರ ವಂಶ ಪರಂಪರೆಯ ಕುರಿತು ಚುಚ್ಚಿ ಮಾತನಾಡಿದರೆ ಇನ್ನು ಕೆಲವರು ಉಪಕಾರವೆಸಗಿದ ನಂತರ ತಾವು ಮಾಡಿದ ಉಪಕಾರಗಳ ಕುರಿತು ಜನರನ್ನು ಪುನಃ ಪುನಃ ನೆನಪಿಸಿ ಚುಚ್ಚು ನುಡಿಗಳಿಂದ ಮಾತನಾಡುತ್ತಾರೆ. ಚುಚ್ಚಿ ಮಾತನಾಡುವುದು ಕೂಡಾ

"ಜನರೊಡನೆ ಮುಖ ತಿರುಗಿಸಿ ಮಾತಾಡಬೇಡ. ಭೂಮಿಯ ಮೇಲೆ ದರ್ಪದಿಂದ ನಡೆಯಬೇಡ. ದುರಭಿಮಾನ ಹಾಗೂ ಅಹಂಕಾರ ಪಡುವವನನ್ನು ಅಲ್ಲಾಹು ಮೆಚ್ಚುವುದಿಲ್ಲ" (ಪವಿತ್ರ ಕುರ್ಆನ್ 31:18).

ಪ್ರವಾದಿವರ್ಯ(ಸ)ರು ಹೀಗೆ ಹೇಳಿರುವರು: "ಅಲ್ಲಾಹನ ಸ್ಮರಣೆಯಲ್ಲದೆ ಇತರ ಯಾವುದೇ ಮಾತನ್ನು ಹೆಚ್ಚು ಹೆಚ್ಚಾಗಿ ಮಾತಾಡಬೇಡಿ. ಏಕೆಂದರೆ ಹೀಗೆ ಮಾಡುವಾತನ ಹೃದಯ ಕಠೋರವಾಗುತ್ತದೆ ಮತ್ತು ಕಠೋರ ಹೃದಯವಿರುವಾತನು ಅಲ್ಲಾಹನಿಂದ ಅತ್ಯಂತ ದೂರವಿರುವವನಾಗಿದ್ದಾನೆ" [ವರದಿ: ಇಬ್ನು ಉಮರ್(ರ), ತಿಮ್ಮದಿ]. "ಸತ್ಯವು ಒಳಿತಿನಡೆಗೆ ಒಯ್ಯುತ್ತದೆ. ಒಳಿತು ಸ್ವರ್ಗದಡೆಗೆ ಒಯ್ಯುತ್ತದೆ. ಚಾಡಿಕೋರರು ಸ್ವರ್ಗ ಪ್ರವೇಶಿಸಲಾರರು".

ಮಾತುಗಳು ಖಿಡ್ಕಿಂತಲೂ ಹೆಚ್ಚು ಅಪಾಯಕಾರಿಯಾಗಿವೆ. ವೈಯಕ್ತಿಕವಾಗಿ ಒಬ್ಬನ ಘನತೆಯನ್ನು ಘಾಸಿಗೊಳಿಸುವುದನ್ನು ಇಸ್ಲಾಮ್ ವಿರೋಧಿಸಿದೆ. ಅನ್ವರ ದೋಷಣೆ ಮಾಡುವ ಮತ್ತು ಕೀಳಾಗಿ ಕಾಣುವವರಿಗೆ ನಾಶವಿದೆಯೆಂದು ಕುರ್ಆನ್ ಎಚ್ಚರಿಕೆ ನೀಡಿದೆ. (ಕುರ್ಆನ್ 104-1)

ಹೆಣ್ಣಿನ ಗೌರವವನ್ನು ಇಸ್ಲಾಮ್ ಗರಿಷ್ಠವಾಗಿ ಎತ್ತಿ ಹಿಡಿದಿದೆ. ಹೆಣ್ಣನ್ನು ಅಪಕೀರ್ತಿಗೊಳಿಸುವುದು ಪಾಪವಾಗಿದೆಯೆಂದು ಇಸ್ಲಾಮ್ ಹೇಳುತ್ತದೆ. ಅನ್ವರನ್ನು ಅಪಹಾಸ್ಯ ಮಾಡುವುದಾಗಲಿ, ಕೀಳಾಗಿ ಕಾಣುವುದಾಗಲಿ, ಅಡ್ಡ ಹೆಸರಿನಿಂದ ಕರೆದು ಗೇಲಿ ಮಾಡುವುದಾಗಲಿ ಕೂಡದೆಂದು ಇಸ್ಲಾಮ್ ಆದೇಶಿಸುತ್ತದೆ.

ಓರ್ವ ವ್ಯಕ್ತಿ ಯಾರನ್ನು ದೂಷಣೆ ಮಾಡಿರುವನೋ ಅವನೊಂದಿಗೆ ಕ್ಷಮೆ ಕೇಳಿ ಸಂಧಾನದೊಂದಿಗೆ ಸಮಸ್ಯೆ ಬಗೆಹರಿಸಬೇಕೆಂದು ಪ್ರವಾದಿವರ್ಯ(ಸ)ರು ಹೇಳಿದ್ದಾರೆ.

ಇದನ್ನೇ ಕುರ್ಆನ್ ನೇರವಾದ ಮಾರ್ಗವೆಂದು ಹೇಳುತ್ತದೆ. ಆದರೆ ಮನುಷ್ಯನು ಕೆಟ್ಟ ದಾರಿಗಳಲ್ಲಿ ಚೆಲಿಸುತ್ತಾನೆ. ಎಲ್ಲಾ ಕಡೆ ಸ್ವಾರ್ಥಗಳೇ ತುಂಬಿವೆ.

ಪ್ರವಾದಿವರ್ಯ(ಸ)ರು ಮಿರ್ಲಾಜ್‌ಗೆ ಹೋದಾಗ ತಾವು ಬಿಟ್ಟು ಹೋದವರನ್ನು ಕಂಡರು. ಅವರು ಅವುಗಳಿಂದ ತಮ್ಮ ಮುಖ ಮತ್ತು ಎದೆಯನ್ನು ಪರಚಿ ಗಾಯಗೊಳಿಸುತ್ತಿದ್ದರು. ಇವರು ಯಾರೆಂದು ಜಿಲ್ಲಾ(ಅ)ರಲ್ಲಿ ಕೇಳಿದಾಗ, ಇವರು ಜನರ ಮಾಂಸ ತಿನ್ನುವವರಾಗಿದ್ದರು. (ಜನರ ನಿಂದೆ ಮಾಡುವವರಾಗಿದ್ದರು) ಮತ್ತು ಜನರ ಘನತೆಗೆ ಧಕ್ಕೆ ತರುವಂತಹವರಾಗಿದ್ದರು ಎಂದು ಉತ್ತರಿಸಿದರು.

ಹಿಂದಿನಿಂದ ಇತರರ ದೂಷಣೆ ಮಾಡುವುದು ಹರಾಮ್ ಆಗಿದೆ. ಆ ದೂಷಣೆಯು ಸತ್ಯವಾಗಿದ್ದರೆ ಅದು ಪರನಿಂದೆಯಾಗಿದೆ. ಸುಳ್ಳಾಗಿದ್ದರೆ ಅಪವಾದವಾಗಿದೆ. ಮತ್ತು ಇಬ್ಬರೊಳಗೆ ಜಗಳ ಮಾಡಿಸುವುದಕ್ಕಾಗಿ ಅದು ಚಾಡಿಯಾಗಿದೆ. ಸುಶೀಲೆಯರಾದ ಸತ್ಯವಿಶ್ವಾಸಿನಿಯರ ಮೇಲೆ ಸುಳ್ಳುರೋಪ ಹೊರಿಸುವವರನ್ನು ಈ ಲೋಕದಲ್ಲೂ ಪರಲೋಕದಲ್ಲೂ ಶಪಿಸಲಾಗಿದೆ ಮತ್ತು ಅವರಿಗಾಗಿ ಮಹಾ ಯಾತನೆ ಇದೆ. ಅವರು ತಮ್ಮ ನಾಲಗೆಗಳೂ ಕೈಕಾಲುಗಳೂ ತಮ್ಮ ಕೃತ್ಯಗಳ ಕುರಿತು ಸಾಕ್ಷಿ ಹೇಳಲಿರುವ ಆ ದಿನ ವನ್ನು ಮರೆಯದಿರಲಿ. ಎಂದು ಅಲ್ಲಾಹು ಅವರಿಗೆ ತಕ್ಕದಾದ ಪ್ರತಿಫಲವನ್ನು ಸಂಪೂರ್ಣವಾಗಿ ಕೊಡುವನು ಮತ್ತು ಅಲ್ಲಾಹನೇ ಪರಮ ಸತ್ಯ ಮತ್ತು ಸತ್ಯವನ್ನು ಸತ್ಯವೆಂದು ಸಾಧಿಸಿ ತೋರಿ ಸುವವನು ಎಂಬುದು ಅವರಿಗೆ ತಿಳಿಯುವುದು. (ಕುರ್ಆನ್ 24:23-25).

**ಬೈಗುಳ ಮತ್ತು ತೆಗಳಿಕೆ:**

ಕೆಲವರು ಯಾವುದೇ ಸಂಕಷ್ಟಕ್ಕೆ ಸಿಲುಕಿದರೆ ಸಾಕು. ಕಾಲವನ್ನು ತೆಗಳುವುದಕ್ಕೆ ಶುರು ಮಾಡುತ್ತಾರೆ.

ಪ್ರವಾದಿವರ್ಯ(ಸ)ರು ಈ ರೀತಿಯ ವರ್ತನೆಗಳ ಕುರಿತು ಹೀಗೆ ಹೇಳಿರುವರು: "ನಿಮ್ಮಲ್ಲಿ ಯಾರೂ (ನಾಲ್ಕನೇ ಪ್ರಕಟೆ)

# ಧರ್ಮನಿಷ್ಠ ಖಲೀಫರು

ಡಾ. ಅಹ್ಮದ್ ಅನ್ವಾರ್,  
ಮಂಗಳೂರು

(ಕಳೆದ ಸಂಚಿಕೆಯಿಂದ)

## 'ಸೈಫುಲ್ಲಾಹ್' ಜರುದಾಂಕಿತ ಖಾಲಿದ್‌ಬಾನ್ ವಲೀಫ್

ಖಾಲಿದ್‌ಬಾನ್ ವಲೀಫ್(ರ)ರವರು ಇಸ್ಲಾಮಿನ ಪ್ರಬಲ ಸೇನಾ ನಾಯಕನೆಂಬುದನ್ನು ಸಾಬೀತು ಪಡಿಸಿದರು. ಕಡಿಮೆ ಸಂಖ್ಯೆಯ ಸೇನಾ ಬಲದೊಂದಿಗೆ ಖಾಲಿದ್‌ಬಾನ್ ವಲೀಫ್‌ರವರು ಅಂತರಿಕ ಶತ್ರುಗಳನ್ನು ಸದೆ ಬಡಿದರು ಮತ್ತು ಅರೇಬಿಯಾವನ್ನು ಮುಸ್ಲಿಮರಿಗೆ ಸುರಕ್ಷಿತ ಪ್ರದೇಶವನ್ನಾಗಿ ಮಾಡಿದರು. ಬಳಿಕ ಇರಾಕಿನತ್ತ ಮುಂದುವರಿದ ಅವರು ವಿಜಯದ ಮೇಲೆ ವಿಜಯವನ್ನು ತಮ್ಮದಾಗಿಸಿಕೊಂಡರು. ಇದು ಅವರ ಧೀರತೆಯ ಸಂಕೇತವಾಗಿತ್ತು. ಖಾಲೀಫ್ ಬಾನ್ ವಲೀಫ್‌ರನ್ನು "ಸೈಫುಲ್ಲಾಹ್" (ಅಲ್ಲಾಹನ ಖಡ್ಗ) ಎಂದು ಕರೆದ ಪ್ರವಾದಿ(ಸ)ರ ಭವಿಷ್ಯ ವಾಣಿ ನಿಜವಾಯಿತು.

ಖಾಲಿದ್‌ಬಾನ್ ವಲೀಫ್(ರ)ರ ಸಾಮರ್ಥ್ಯವನ್ನರಿತ ಖಲೀಫಾ ಅಬೂಬಕರ್(ರ)ರವರು ಇರಾಕಿನ ದಂಡ ಯಾತ್ರೆಯ ಜವಾಬ್ದಾರಿಯನ್ನು ಅವರಿಗೆ ವಹಿಸಿ ಕೊಟ್ಟರು. ಕೇವಲ 10 ಸಾವಿರ ಸೈನಿಕರೊಂದಿಗೆ ತೆರಳಿದ ಖಾಲಿದ್‌ಬಾನ್ ವಲೀಫ್, ತಮಿಗಿಂತ 20 ಪಾಲು ಹೆಚ್ಚಿದ್ದ ಶತ್ರು ಸೈನ್ಯವನ್ನು ಸೋಲಿಸಿ ಇರಾಕಿನ ಬಹುಭಾಗ ಗಳನ್ನು ಇಸ್ಲಾಮ್ ಆಡಳಿತದ ಅಧೀನಕ್ಕೆ ತಂದರು. ವಿಜಯವು ಕಡಿಮೆ ಸಂಖ್ಯೆ, ಹೆಚ್ಚು ಸಂಖ್ಯೆಯ ಕೈಯಲ್ಲಿಲ್ಲ. ಅದು ಅಲ್ಲಾಹನ ತೀರ್ಮಾನವಾಗಿದೆಯೆಂದು ಖಾಲಿದ್‌(ರ)ರಿಗೆ ಗೊತ್ತಿತ್ತು. "ನಾವು ರಾಜ್ಯಕ್ಕಾಗಿ ಅಥವಾ ಕೀರ್ತಿಗಾಗಿ ಯುದ್ಧ ಮಾಡುತ್ತಿಲ್ಲ. ನಮ್ಮ ಉದ್ದೇಶ ಅಲ್ಲಾಹನ ಕಲಿಮವನ್ನು ತಲುಪಿಸುವುದಾಗಿದೆ.

ಅಲ್ಲಾಹು ನಮ್ಮೊಂದಿಗಿರುವ ತನಕ ಎಷ್ಟು ದೊಡ್ಡ ಶಕ್ತಿಗೂ ಹೆದರಬೇಕಾಗಿಲ್ಲ" ಎಂದು ಅವರು ಹಲವು ಬಾರಿ ಘೋಷಿಸಿದರು. ಅವರು ಪರ್ಷಿಯನ್ನರ ಸೇನಾ ನಾಯಕನಿಗೆ ಬರೆದ ಒಂದು ಪತ್ರ ಹೀಗಿತ್ತು:

"ಎಲ್ಲಾ ಪ್ರಶಂಸೆಗಳು ಅಲ್ಲಾಹನಿಗೇ ಸಲ್ಲ ತಕ್ಕದ್ದು. ಅವನು ನಿಮ್ಮ ಪರಾಕ್ರಮವನ್ನು ನಿಷ್ಠೆಯೋಜಕಗೊಳಿಸಿ ನಿಮ್ಮನ್ನು ದೂರೀಕರಿಸಿದ್ದಾನೆ. ಶಾಂತಿಗಾಗಿ ಇಸ್ಲಾಮನ್ನು ಸ್ವೀಕರಿಸಿ ಅಥವಾ ಜಿರಿಯಾ ಪಾವತಿಸಿ. ನಾವು ಅಲ್ಲಾಹನ



ಸಂದೇಶವನ್ನು ತಲುಪಿಸೋಣ. ಒಂದುವೇಳೆ ಇದರಲ್ಲಿ ಯಾವುದಾದರೊಂದು ಶರ್ತವನ್ನು ಸ್ವೀಕರಿಸದಿದ್ದಲ್ಲಿ ನನ್ನೊಂದಿಗಿರುವ ಈ ಜನ ಸಮೂಹವು ಮರಣವನ್ನು ಇಷ್ಟ ಪಡುವವರಾಗಿದ್ದಾರೆ. ನೀವು ಲೌಕಿಕ ಜೀವನವನ್ನು ಇಷ್ಟ ಪಡುತ್ತೀರಿ".

ಖಾಲಿದ್‌ಬಾನ್ ವಲೀಫ್(ರ)ರವರು ಇರಾಕಿನಲ್ಲಿ 15 ಯುದ್ಧಗಳಲ್ಲಿ ಜಯ ಗಳಿಸಿದರು. ಅವರು ಒಬ್ಬ ಶ್ರೇಷ್ಠ ದಂಡನಾಯಕ ಮಾತ್ರವಲ್ಲ, ದಕ್ಷ ಆಡಳಿತಗಾರನೂ ಆಗಿದ್ದರು.

ತಾನು ಗೆದ್ದುಕೊಂಡ ಎಲ್ಲಾ ಪ್ರದೇಶಗಳಲ್ಲಿ ಒಬ್ಬ ಆಡಳಿತಾಧಿಕಾರಿ ಮತ್ತು ಒಬ್ಬ ಖಾಯಿ ಯನ್ನು ನೇಮಿಸುತ್ತಿದ್ದರು. ಮುಸ್ಲಿಮರಿಗೆ ಇಸ್ಲಾಮಿನ ಕುರಿತು ಕಲಿಸಲು ಶಿಕ್ಷಕರನ್ನು ಕಳುಹಿಸಿ ಕೊಡುತ್ತಿದ್ದರು. ಇಸ್ಲಾಮಿನ ವೈಶಿಷ್ಟ್ಯಪೂರ್ಣ ವಾದ ಚೈತನ್ಯ ಮತ್ತು ಪ್ರಾಕೃತಿಕ ಸೌಂದರ್ಯವನ್ನು ಕಂಡು ಬಹಳಷ್ಟು ಮಂದಿ ಇಸ್ಲಾಮಿನೆಡೆಗೆ ಆಕರ್ಷಿತರಾದರು. ಖಡ್ಗ ಮತ್ತು ಬಲಾತ್ಕಾರದಿಂದ ಅವರನ್ನು ಗೆಲ್ಲಬಹುದಿತ್ತು. ಆದರೆ ಹೃದಯವನ್ನು ಗೆಲ್ಲಲು ಸಾಧ್ಯವಿಲ್ಲ. ಜನರ

ಕಟ್ಟುನಿಟ್ಟಾಗಿ ಪಾಲಿಸಲು ತನ್ನ ಸೈನಿಕರಿಗೆ ಎಚ್ಚರಿಸುತ್ತಿದ್ದರು. ನಾಗರಿಕರಿಗೆ, ಕೃಷಿಕರಿಗೆ ಮತ್ತು ಬೆಳೆಗಳಿಗೆ ಯಾವುದೇ ರೀತಿಯ ಹಾನಿ ಯಾಗದಂತೆ ಎಚ್ಚರ ವಹಿಸುತ್ತಿದ್ದರು. ಮುಸ್ಲಿಮ್ ಸೇನೆ ಜನರೊಂದಿಗೆ ಬಹಳ ಗೌರವ ದಿಂದ ವರ್ತಿಸುತ್ತಿತ್ತು. ಮಹಿಳೆಯರನ್ನು, ಮಕ್ಕಳನ್ನು ಖೇಡಿಸದೆ ರಾತ್ರಿ ಸಮಯದಲ್ಲಿ ಅಲ್ಲಾಹನ ಧ್ಯಾನದಲ್ಲಿ ಮಗ್ನರಾಗಿರುವುದನ್ನು ಕಂಡು ಪರಾಜಿತ ಪಂಗಡದ ಜನರು ಆಶ್ಚರ್ಯ ಪಡುತ್ತಿದ್ದರು. ಇದು ಅವರಿಗೊಂದು ಹೊಸ ಅನುಭವವಾಗಿ ತೋರಿತು. ಹಗಲು ಹೊತ್ತಲ್ಲಿ ಅಲ್ಲಾಹನ ಮಾರ್ಗದಲ್ಲಿ ಹೋರಾಡುತ್ತಿದ್ದರು, ರಾತ್ರಿ ಹೊತ್ತಲ್ಲಿ ಆರಾಧನೆ, ಪ್ರಾರ್ಥನೆಗಳಲ್ಲಿ ಮಗ್ನರಾಗುತ್ತಿದ್ದರು. ಯುದ್ಧದ ನಡುವೆಯೂ ಸಮಯಕ್ಕೆ ಸರಿಯಾಗಿ ಕಡ್ಡಾಯ ನಮಾಝ್ ನಿರ್ವಹಿಸುತ್ತಿದ್ದರು.

ಒಟ್ಟು 12 ದುಲ್‌ಖಿದ್ ತಿಂಗಳಲ್ಲಿ ಖಾಲಿದ್‌ಬಾನ್ ವಲೀಫ್(ರ)ರವರು ಇರಾಕ್ ದಂಡಯಾತ್ರೆ ಮುಗಿಸಿ ಹಿರಾಕ್ ಹಿಂತಿರುಗಿದರು. ಸ್ವಲ್ಪ ಸಮಯದ ವಿಶ್ರಾಂತಿಯ ಬಳಿಕ ಮಕ್ಕಾಕ್ಕೆ ಹೋಗಿ ಹಜ್ಜ್ ನಿರ್ವಹಿಸಿ ಪುನಃ ಹಿರಾಕ್ ತೆರಳಿದರು. ಖಾಲಿದ್‌(ರ) ಹಜ್ಜ್‌ಗಾಗಿ ಮಕ್ಕಾಕ್ಕೆ ಬಂದಿದ್ದ ಸುದ್ದಿ ತಿಳಿದು ಅಬೂಬಕರ್(ರ)ರಿಗೆ ಆಶ್ಚರ್ಯವಾಯಿತು. ಇನ್ನೆಂದೂ ಸೈನ್ಯವನ್ನು ಬಿಟ್ಟು ಹೋಗಬಾರದೆಂದು ಆದೇಶಿಸಿದರು.

(ಮುಂದುವರಿಯುವುದು)

ಹೃದಯವನ್ನು ಗೆಲ್ಲುವುದೇ ಇಸ್ಲಾಮಿನ ವೈಶಿಷ್ಟ್ಯವಾಗಿದೆ. ಇಸ್ಲಾಮ್ ಖಡ್ಗದಿಂದ ವಿಸ್ತರಣೆಗೊಂಡ ಧರ್ಮವಲ್ಲ. ಎಂಬುದಕ್ಕೆ ಇದೊಂದು ಉತ್ತಮ ಉದಾಹರಣೆಯಾಗಿದೆ.

ವೃದ್ಧ ಹೃದಯದ ಖಾಲಿದ್‌ಬಾನ್ ವಲೀಫ್(ರ)ರವರು ಇಸ್ಲಾಮಿನ ಆದೇಶಗಳನ್ನು



## ಕೃತಿ ಬಿಡುಗಡೆ

ಮಂಗಳೂರು: ಸೌತ್ ಕರ್ನಾಟಕ ಸಲಫಿ ಮೂವ್‌ಮೆಂಟ್‌ನ ಪ್ರಕಾಶನ ವಿಭಾಗವಾದ ಸತ್ಯ ಪ್ರಕಾಶನ ಟ್ರಸ್ಟ್‌ನ ವತಿಯಿಂದ ಪ್ರಕಟಿಸಲಾದ ಲೇಖಕ ಇಸ್ಲಾಮ್ ಶಾಫಿಯವರು ಬರೆದ "ಪ್ರವಾದಿ ಮುಹಮ್ಮದ್(ಸ)ರ ವಿವಾಹಗಳು" ಎಂಬ ಕೃತಿಯನ್ನು ಉಡುಪಿಯ ಯುವ ಉದ್ಯಮಿ ಜಿ|ಜಮಾಲ್‌ದೀನ್‌ರವರು ಇತ್ತೀಚೆಗೆ ಬಿಡುಗಡೆಗೊಳಿಸಿದರು.

ಇಲ್ಲಿನ ದಾರುಲ್ ಖೈರ ಸಭಾಂಗಣದಲ್ಲಿ ನಡೆದ ಕೃತಿ ಬಿಡುಗಡೆ ಸಮಾರಂಭದ ಅಧ್ಯಕ್ಷತೆಯನ್ನು ಸತ್ಯ ಪ್ರಕಾಶನ ಟ್ರಸ್ಟ್‌ನ ಅಧ್ಯಕ್ಷ ಜಿ|ಯು.ಎನ್. ಅಬ್ದುಲ್ ರಝಾಕ್ ರವರು ವಹಿಸಿದ್ದರು. ಸಲಫಿ ಮೂವ್‌ಮೆಂಟ್‌ನ ಕೇಂದ್ರ

ಸಮಿತಿ ಉಪಾಧ್ಯಕ್ಷ ಅಬೂಬಕರ್ ಪಾಂಡೇ ಶ್ವರ, ಪ್ರಧಾನ ಕಾರ್ಯದರ್ಶಿ ಬಶೀರ್ ಅಹ್ಮದ್ ಶಾಲಿಮಾರ್, ಇಬ್ರಾಹೀಮ್ ಅಲ್ ಖಲೀಲ್ ಮಸೀದಿಯ ಇಮಾಮ್ ಮೌಲಾನಾ ಮುಹಮ್ಮದ್ ಅಸ್‌ಅದ್ ಫೈಝಿ, ಕುದ್ರೋಳಿ ಸಲಫಿ ಮಸೀದಿಯ ಖತೀಬ್ ಮೌಲವಿ ಅಹ್ಮದಲಿ ಖಾಸಿಮಿ, ಸಲಫಿ ಎಜುಕೇಶನ್ ಬೋರ್ಡ್‌ನ ಅಧ್ಯಕ್ಷ ಮೌಲವಿ ಶರೀಫ್ ಕುಂಜತ್‌ಬೈಲ್ ಮತ್ತು ದ.ಕ., ಉಡುಪಿ ಜಿಲ್ಲಾ ಅನುದಾನಿತ ಶಾಲಾ ಒಕ್ಕೂಟದ ಪ್ರಧಾನ ಕಾರ್ಯದರ್ಶಿ ಶ್ರೀ ಜಯಾನಂದ ದೇವಾಡಿಗ ಮುಂತಾದವರು ಮುಖ್ಯ ಅತಿಥಿಗಳಾಗಿದ್ದರು. ಪವಿತ್ರ ಸಂದೇಶ ಪಠ್ಯಿಕೆಯ ಸಂಪಾದಕ ಎಂ.ಜಿ. ಮುಹಮ್ಮದ್ ಪ್ರಾರಂಭದಲ್ಲಿ ಸ್ವಾಗತಿಸಿ ಕೊನೆಯಲ್ಲಿ ಧನ್ಯವಾದವಿತ್ತರು.

## ನಾಲಗೆಯನ್ನು ಕಾಪಾಡಿ

(ಮೂರನೇ ಪುಟದಿಂದ)

ಕಾಲವನ್ನು ದೂಷಿಸಬಾರದು. ಏಕೆಂದರೆ ಕಾಲವು ಸ್ವತಃ ಅಲ್ಲಾಹನಾಗಿದ್ದಾನೆ" [ವರದಿ:ಅಬೂಹುರೈರಾ(ರ)]. ಇದರರ್ಥ ಜಗತ್ತಿನಲ್ಲಿ ನಡೆಯುತ್ತಿರುವುದೆಲ್ಲ ಅಲ್ಲಾಹನ ಆಜ್ಞೆಯಿಂದ ಹೊರತು ಕಾಲದಿಂದಲ್ಲ. ಹೀಗಾಗಿ ನೀವು ಕಾಲವನ್ನು ಕಿಟ್ಟಿದಾಗ ಹೇಳಿದರೆ ಅದು ಅಲ್ಲಾಹನ ಸನ್ನಿಧಿಯಲ್ಲಿ ನೀವು ಮಾಡುವ ಘೋರ ಪಾಪವಾಗಿದೆ.

ಇನ್ನು ಕೆಲವರು ಯಾವುದಾದರೂ ತೊಂದರೆಗೆ ಸಿಲುಕಿದಾಗ ತನ್ನ ಮನಸ್ಸಿನ ಕ್ರೋಧವನ್ನು ತಣಿಸಿಕೊಳ್ಳಲಿಕ್ಕಾಗಿ ಜನರನ್ನು ಹಳೆಯಲು ತೊಡಗುತ್ತಾರೆ. ತನ್ನ ಮೇಲೆ ಎರಗಿರುವ ಈ ಸಂಕಷ್ಟಕ್ಕೆ ಜನರು

ಕಾರಣವಲ್ಲವೆಂದು ತಿಳಿದಿದ್ದರೂ, ಅವರು ಕೇವಲ ತಮ್ಮ ಹೃದಯದ ದುಗುಡವನ್ನು ತಣಿಸಲಿಕ್ಕಾಗಿ ಮಾತ್ರ ಈ ರೀತಿ ಹೇಳುತ್ತಾರೆ. ಒಂದು ವೇಳೆ ಜನರಿಂದಾಗಿ ಅವರು ಸಂಕಷ್ಟಕ್ಕೀಡಾಗಿದ್ದರೂ ಯಾರದೋ ಒಬ್ಬರ ಅಥವಾ ಕೆಲವರ ತಪ್ಪಾಗಿರಬಹುದೇ ಹೊರತು ಎಲ್ಲರ ತಪ್ಪಾಗಿರಲಿಕ್ಕೆ ಸಾಧ್ಯವಿಲ್ಲ. ಆದರೂ ಜನರು ಕೋಪದಲ್ಲಿ ಎಲ್ಲರನ್ನೂ ಜೈಯುತ್ತಾರೆ.

ಪ್ರವಾದಿ(ಸ)ರು ಇದನ್ನು ಖಂಡಿಸುತ್ತಾ ಹೀಗೆ ಹೇಳಿರುತ್ತಾರೆ: "ನಿಮ್ಮ ಪೈಕಿ ಯಾರಾದರೂ ಜನರು ನಾಶವಾಗಲಿ ಎಂದು ಹೇಳಿದರೆ, ಎಲ್ಲರಿಗಿಂತ ಹೆಚ್ಚಾಗಿ ಅವನೇ ನಾಶ ಹೊಂದುವನು" [ವರದಿ: ಅಬೂಹುರೈರಾ(ರ)]

# ನಾರ್ಮಿಕ ಪ್ರಶೋತ್ತರಗಳು

## ಕುರ್‌ಆನ್‌ನ ಅಧ್ಯಾಯಗಳಿಗೆ ಹೆಸರಿಟ್ಟವರಾರು?

ಪ್ರ: ಕುರ್‌ಆನ್‌ನ ಅಧ್ಯಾಯಗಳಿಗೆ (ಉದಾ: ಸೂರತುನ್ನಿಸಾ, ತೌಬ, ಅಲ್-ಇಬ್ರಾಹೀಮ್, ಯಾಸೀನ್... ಹೀಗೆ) ಹೆಸರಿಟ್ಟವರು ಯಾರು? ವಹ್ ಮೂಲಕ ಇಂತಿಹ ಹೆಸರಿಡುವಂತೆ ಅಲ್ಲಾಹನೇ ಪ್ರವಾದಿ(ಸ)ರವರಿಗೆ ಸೂಚಿಸಿದನೇ? ಅಥವಾ ಪ್ರವಾದಿ(ಸ)ರವರ ನಿಧನದ ಬಳಿಕ ಸಹಾಬಿಗಳು ಹೆಸರಿಟ್ಟರೇ? ವಿವರಿಸಿ.

ಉ: ಇಮಾಮ್ ಇಬ್ನ್ ಜರೀರ್ ತಬರಿ (ರ) ಹೇಳುತ್ತಾರೆ: "ಕುರ್‌ಆನ್‌ನ ಅಧ್ಯಾಯಗಳಿಗೆ ಪ್ರವಾದಿ(ಸ)ರು ನಾಮಕರಣ ಮಾಡಿದರು" (ಜಾಮಿ ಉಲ್ ಬಯಾನ್ 1-100).

ಆದರೆ ಕುರ್‌ಆನ್‌ನ ಎಲ್ಲಾ ಅಧ್ಯಾಯಗಳಿಗೆ ಪ್ರವಾದಿ(ಸ)ರವರು ಹೆಸರಿಟ್ಟ ಬಗ್ಗೆ ಅಧಿಕೃತ ವರದಿಗಳಲ್ಲಿ ಕಂಡು ಬರುವುದಿಲ್ಲ. ವಾದರೂ ಸೂರ ಅಲ್-ಫಾತಿಹ, ಅಲ್-ಬಕರ, ಆಲು ಇಮ್ರಾನ್ ಮತ್ತು ಅಲ್-ಕಹ್ಫ್ ಅಧ್ಯಾಯಗಳಿಗೆ ಪ್ರವಾದಿ(ಸ)ರು ನಾಮಕರಣ ಮಾಡಿರುವುದಾಗಿ ಸಹೀಹ್ ಆದ ಹದೀಸ್‌ಗಳಲ್ಲಿದೆ.

ಶೈಖ್ ಸುಲ್ತಾನಾನ್ ಅಲ್ ಬುಜೈರಿಮಿ(ರ) ಹೇಳುತ್ತಾರೆ: "ಕುರ್‌ಆನ್‌ನ ಅಧ್ಯಾಯಗಳ ಅನುಕ್ರಮಣಿಕೆ, ಅವುಗಳ ಹೆಸರು ಲಿಹಾಲ್ ವಹ್‌ಫ಼ಾದ್‌ನಲ್ಲಿರುವಂತೆ ಜಬ್ರೀಲ್ ಪ್ರವಾದಿ(ಸ)ರವರಿಗೆ ಯಥಾವತ್ತಾಗಿ ವಿವರಿಸಿ ಕೊಟ್ಟಿದ್ದಾರೆ.

(ತುಹ್‌ಫತುಲ್ ಹಬೀಬ್ ಅಲ್ ಶರಹಿಲ್ ಖಿಲಾಫ್ 21/173).

ಪ್ರತಿಯೊಂದು ಅಧ್ಯಾಯದ ಹೆಸರು ಹದೀಸ್‌ಗಳಲ್ಲಿ ಸ್ಥಿರಪಟ್ಟಿರುವುದಾಗಿ ಇಮಾಮ್ ಸುಯೂಬಿ ತಮ್ಮ 'ಇತ್‌ಕಾನ್' (1-448) ಎಂಬ ಗ್ರಂಥದಲ್ಲಿ ಬರೆದಿರುವರು. ಈ ವಿಷಯದಲ್ಲಿ ವಿದ್ವಾಂಸರ ಮಧ್ಯೆ ಇನ್ನೂ ಹಲವು ಅಭಿಪ್ರಾಯಗಳಿದ್ದು ಆಲು ಇಮ್ರಾನ್, ಅಲ್-ಬಕರ, ಅಲ್-ಕಹ್ಫ್, ಫಾತಿಹಾ ಇತ್ಯಾದಿಗಳನ್ನು ಹೊರತು ಪಡಿಸಿ ಉಳಿದೆಲ್ಲಾ ಅಧ್ಯಾಯಗಳಿಗೆ ಸಹಾಬಿಗಳು ಹೆಸರಿಟ್ಟಿದ್ದಾರೆ ಎಂಬುದಾಗಿ ಲಜ್ಜತುದಾಯಿಮ ನೀಡಿದ ಫತ್ವಾದಲ್ಲಿದೆ. (4-16)

## ಮಸೀದಿಯಲ್ಲಿ ಮಹಿಳೆಯರು ಮಂಲ್ಯತ್ ನಮಾಝ್ ಮಾಡಬಹುದೇ?

ಪ್ರ: ನಾನು ಶಿಕ್ಷಣ ಸಂಸ್ಥೆಯೊಂದರಲ್ಲಿ ನೌಕರಿ ಮಾಡುತ್ತಿರುವ ಯುವತಿ. ಕೆಲವೊಮ್ಮೆ ಇಂತಿಹ ವ್ಯಕ್ತಿಗಳು ನಿಧನ ಹೊಂದಿದ್ದಾರೆ

ಎಂಬ ಸಂದೇಶ ನಮಗೆ ಬರುತ್ತದೆ. ಆಗ ನಾನು ನನ್ನ ಗೆಳೆಯರೊಂದಿಗೆ ಮಂಲ್ಯತ್ ನಮಾಝ್ ನಿರ್ವಹಿಸಲು ಮಸೀದಿಗೆ ಹೋಗುತ್ತೇನೆ, ಇದರಲ್ಲಿ ತಪ್ಪಿದೆಯೇ?

ಉ: ಮಹಿಳೆ ಮಂಲ್ಯತ್ ನಮಾಝ್ ನಿರ್ವಹಿಸಲಿಕ್ಕಾಗಿ ಮಸೀದಿಗೆ ಹೋಗಬಹುದು. ಶರೀಅತ್ ಪ್ರಕಾರ ಇದಕ್ಕೆ ಯಾವುದೇ ಅಡ್ಡಿ ಇಲ್ಲ. ಆದರೆ ಮಹಿಳೆಯರು ಜನಾರುಬದೊಂದಿಗೆ ಖಬ್ರ್ ಸ್ಥಾನಕ್ಕೆ ಹೋಗುವುದನ್ನು ವಿರೋಧಿಸಲಾಗಿದೆ.

"ಮೃತ ದೇಹವನ್ನು ಹಿಂಬಾಲಿಸಿಕೊಂಡು ಹೋಗುವುದರಿಂದ ನಮ್ಮನ್ನು ತಡೆಯಲಾಗಿದೆ ಎಂಬ ಸಹೀಹ್ ಬುಖಾರಿ ಮತ್ತು ಮುಸ್ಲಿಮ್ ವರದಿ ಮಾಡಿದ ಹದೀಸ್ ಇದಕ್ಕೆ ಆಧಾರ. ಮಹಿಳೆಯರು ಪ್ರವಾದಿ(ಸ)ರವರ ಜತೆ ಮಸ್ಜಿದು ನ್ನಬವಿಯಲ್ಲಿ ಜನಾರು ನಮಾಝ್‌ನಲ್ಲಿ ಪಾಲ್ಗೊಳ್ಳುತ್ತಿದ್ದರು. "ಆಯಿತಾ(ರ)ರವರು ಸಲ್‌ದಾಬಿನ್ ಅಬೀ ವಕ್ಾಸ್(ರ) ಎಂಬ ಸಹಾಬಿಯ ಮಂಲ್ಯತ್ ನಮಾಝ್ ನಿರ್ವಹಿಸಿದ್ದು ಪ್ರವಾದಿ(ಸ)ರವರ ಮಸೀದಿಯಲ್ಲೇ. ಮನೆ ಇರಲಿ, ಮಸೀದಿ ಇರಲಿ, ಪುರಷರಂತೆ ಮಹಿಳೆಯರಿಗೂ ಮಂಲ್ಯತ್ ನಮಾಝ್ ಅನುಮತಿ ಕೊಡಲಾಗಿದೆ. ಆದುದರಿಂದ ನೀವು ಶರೀಅತ್ ನಿಯಮ ಪಾಲಿಸಿಕೊಂಡು ಮಸೀದಿಯಲ್ಲಿ ಜನಾರು ನಮಾಝ್ ನಿರ್ವಹಿಸುವುದಕ್ಕೆ ಯಾವುದೇ ಅಡ್ಡಿಯಿಲ್ಲ. ಅದರ ಪುಣ್ಯವೂ ನಿಮಗೆ ಲಭಿಸುವುದು(ಇಬ್ನ್ ಬಾರುನ್ "ಫತ್ವ" ದಿಂದ).

## ಪ್ರಾಯಕ್ಕೆ ಬಂದ ಮಗಳನ್ನು ಚುಂಬಿಸುವುದರ ವಿಧಿ

ಪ್ರ: ನನ್ನ ವಯಸ್ಸು 23. ತಂದೆಗೆ ಚಿಕ್ಕಂದಿ ನಿಂದಲೇ ನನ್ನಲ್ಲಿ ಬಹಳ ಪ್ರೀತಿ. ಕೆಲವೊಮ್ಮೆ ಅವರು ನನ್ನನ್ನು ಆಲಂಗಿಸಿ ಚುಂಬಿಸುತ್ತಾರೆ. ಅಲ್ಲಾಹನಾಣೆಗೂ ಅವರು ಪ್ರತಿ ಎಂಬ ವಾತ್ಸಲ್ಯದಿಂದಲೂ ಬೇರಾವ ದುರುದ್ದೇಶ ದಿಂದಲೂ ನನ್ನನ್ನು ಚುಂಬಿಸುವುದಿಲ್ಲ ಎಂಬ ದರಲ್ಲಿ ಸಂತಯವಿಲ್ಲ. ಶರೀಅತ್ ಪ್ರಕಾರ ಹೀಗೆ ಚುಂಬಿಸುವುದಕ್ಕೆ ವಿರೋಧವಿದೆಯೇ? ತಿಳಿಸಿ.

ಉ: ತಂದೆ ಮಗಳನ್ನು ಪ್ರೀತಿ, ವಾತ್ಸಲ್ಯ ಹಾಗೂ ಕಾರುಣ್ಯದ ಉದ್ದೇಶದಿಂದ ಆಲಂಗಿಸುವುದು, ತಲೆ ಅಥವಾ ಗಲ್ಲವನ್ನು ಚುಂಬಿಸುವುದಕ್ಕೆ ವಿರೋಧವಿಲ್ಲ. ಇಲ್ಲಿ ಗಮನಿಸಬೇಕಾದ ಮುಖ್ಯ ವಿಷಯ ಎಂದರೆ ಮಗಳು ಪ್ರಾಪ್ತ ವಯಸ್ಸಾಗಿದ್ದಲ್ಲಿ ಹೀಗೆ ಚುಂಬಿಸುವಾಗ ವಿಷಯಾಸಕ್ತಿ ಇಲ್ಲವೇ ಅನೈತಿಕ ಭಾವನೆ ಅವನಲ್ಲಿ ಮೂಡಬಾರದು ಎಂಬ ನಿಬಂಧನೆ ಇದೆ. ಅದೇ ರೀತಿ ತುಟಿಗೆ ಚುಂಬಿಸಬಾರದು,

ಏಕೆಂದರೆ ಅದು ದಂಪತಿಗಳಿಗೆ ಮಾತ್ರ ಸಮ್ತಾಹ್.

ಓರ್ವ ವ್ಯಕ್ತಿ ತನ್ನ ಹಿರಿಯ ಅಥವಾ ಕಿರಿಯ ಪುತ್ರಿಯನ್ನು ವಿಷಯಾಸಕ್ತಿ(ಶಹ್‌ವತ್) ಇಲ್ಲದೆ ಚುಂಬಿಸುವುದರಲ್ಲಿ ತಪ್ಪಿಲ್ಲ. ಖಲೀಫ ಅಬೂಬಕರ್(ರ)ರವರು ತಮ್ಮ ಪುತ್ರಿ ಬೀವಿ ಆಯಿತಾ(ರ)ರವರ ಗಲ್ಲವನ್ನು ಚುಂಬಿಸಿದ್ದಾರೆ.

ಕಾಮಾಸಕ್ತಿ ಕೆರಳಿಸುವ ಭಾಗವಾಗಿರುವುದರಿಂದ ತುಟಿಗೆ ತುಟಿ ಇಟ್ಟು ಚುಂಬಿಸುವುದನ್ನು ವಿರೋಧಿಸಲಾಗಿದೆ.

ಯಾತ್ರೆಯಿಂದ ಹಿಂತಿರುಗಿ ಬಂದವ ತನ್ನ ರಕ್ತ ಸಂಬಂಧಿಗಳಾದ ತಾಯಿ, ಮಗಳು, ಸಹೋದರಿ ಮುಂತಾದವರ ತಲೆ, ಹಣೆ ಚುಂಬಿಸುವುದು ಸಮ್ತಾಹ್‌ವಾಗಿದೆ." (ಮೌಸೂ ಅತುಲ್ ಫಿಕ್ 18-130)

ವ್ಯಕ್ತಿಯೊಬ್ಬ ಪ್ರಾಯಕ್ಕೆ ಬಂದ ತನ್ನ ಪುತ್ರಿಯನ್ನು ಚುಂಬಿಸಬಹುದೇ ಎಂದು ಕೇಳಿದ್ದಕ್ಕೆ ಶೈಖ್ ಇಬ್ನ್ ಬಾರುನ್ ಹೀಗೆಂದು ಉತ್ತರಿಸಿದರು: "ಓರ್ವ ವ್ಯಕ್ತಿ ತನ್ನ ಹಿರಿಯ ಅಥವಾ ಕಿರಿಯ ಪುತ್ರಿಯನ್ನು ಕಾಮಾಸಕ್ತಿ ಇಲ್ಲದೆ ಚುಂಬಿಸುವುದಕ್ಕೆ ವಿರೋಧವಿಲ್ಲ, ಮಗಳು ತಂದೆಯನ್ನು ಚುಂಬಿಸುವುದಕ್ಕೂ ಇದೇ ವಿಧಿ ಅನ್ವಯ".

## ಶೈಖ್ ಸಾಲಿಹ್ ಅಲ್ ಮುನಜ್ಜಿದ್ ಪ್ರವಾದಿ(ಸ)ರವರ ಸಂತತಿಯಲ್ಲಿ ಫಾತಿಮಾ(ರ) ಹೆಚ್ಚು ಪ್ರಸಿದ್ಧರಾಗಲು ಕಾರಣ!

ಪ್ರ: ಪ್ರವಾದಿ(ಸ)ರವರಿಗೆ ಎಷ್ಟು ಮಕ್ಕಳು? ಅವರ ಪೈಕಿ ಫಾತಿಮಾ ಬೀವಿ(ರ)ರವರು ಹೆಚ್ಚು ಪ್ರಸಿದ್ಧರಾಗಲು ಕಾರಣವೇನು?

ಉ: ಪ್ರವಾದಿ(ಸ)ರವರಿಗೆ ಒಟ್ಟು ಏಳು ಮಕ್ಕಳು. ಮೂವರು ಪುತ್ರರು ಹಾಗೂ ನಾಲ್ಕು ಮಂದಿ ಪುತ್ರಿಯರು. ಅವರ ಹೆಸರು ಇಂತಿವೆ. ಇಬ್ರಾಹೀಮ್, ಕಾಸಿಮ್, ಅಬ್ದುಲ್ಲಾ, ರುಫೈಸ, ರುಬಿಯ, ಉಮ್ಮು ಕುಲ್ಸೂಮ್ ಮತ್ತು ಫಾತಿಮಾ(ರ). ಇಬ್ರಾಹೀಮ್ ಎಂಬ ಮಗುವಿನ ತಾಯಿ ಮಾರಿಯತುಲ್ ಕಿಬ್ ತಿಯಾ(ರ). ಆದರೆ ಉಳಿದೆಲ್ಲರೂ ಪ್ರವಾದಿ(ಸ)ರವರಿಗೆ ಖಿದೀಜ(ರ)ರವರಿಂದ ಜನಿಸಿದವರಾಗಿದ್ದಾರೆ. ಪ್ರವಾದಿ(ಸ)ರವರ ಗಂಡು ಮಕ್ಕಳೆಲ್ಲರೂ

ಚಿಕ್ಕಂದಿನಲ್ಲೇ ತೀರಿಹೋದರು.

ಪ್ರವಾದಿ(ಸ)ರವರ ಮಕ್ಕಳ ಪೈಕಿ ಫಾತಿಮಾ(ರ) ಹೆಚ್ಚು ಜನಮನ ಗೆಲ್ಲಲು ಹಾಗೂ ಪ್ರಸಿದ್ಧಿ ಹೊಂದಲು ಕೆಲವು ಕಾರಣಗಳಿವೆ. ಪ್ರವಾದಿ(ಸ)ರವರ ಕುಟುಂಬದ ಕುರಿತು ಗ್ರಂಥ ಬರೆದವರಲ್ಲಿ ಶಿಯಾಗಳೂ ಇದ್ದಾರೆ. ಅವರು ರಾಜಕೀಯ ಪ್ರೇರಿತ ದೃಷ್ಟಿಕೋನ ಇಟ್ಟುಕೊಂಡು ತಮ್ಮ ಗ್ರಂಥಗಳಲ್ಲಿ ಫಾತಿಮಾ ಬೀವಿಯವರಿಗೆ ಹೆಚ್ಚು ಮಹತ್ವ ಕಲ್ಪಿಸಿದರು.

ಅಹ್ಫ್‌ಸುನ್ನದ ಕೆಲವು ವಿದ್ವಾಂಸರೂ ಇದನ್ನು ಅನುಕರಣೆ ಮಾಡಿದರು. ಪ್ರವಾದಿ(ಸ)ರವರ ಮಕ್ಕಳ ಸವಿವರ ಹೊಂದಿರುವ ಅಧಿಕೃತ ಹದೀಸ್ ಗ್ರಂಥಗಳನ್ನು ಹೆಚ್ಚಿನವರು ಓದಲೂ ಇಲ್ಲ. ಇದರಿಂದಾಗಿ ಪ್ರವಾದಿ(ಸ)ರವರ ಏಕೈಕ ಪುತ್ರಿ ಫಾತಿಮಾ(ರ) ಮಾತ್ರ ಎಂದು ತಪ್ಪಾಗಿ ಅರ್ಥೈಸಿಕೊಂಡವರೂ ಇದ್ದರು. ಅಧಿಕೃತ ಹದೀಸ್ ಗ್ರಂಥಗಳಲ್ಲಿ ಕೂಡಾ ಫಾತಿಮಾ(ರ) ಅವರಲ್ಲದೆ ಉಳಿದ ಮಕ್ಕಳ ವಿವರಣೆ ಬಹಳ ಕಡಿಮೆ. ಇದಕ್ಕೆ ಕೆಲವು ಕಾರಣಗಳಿವೆ.

1) ಎಲ್ಲಾ ಗಂಡು ಮಕ್ಕಳೂ ಚಿಕ್ಕದರಲ್ಲೇ ಮರಣ ಹೊಂದಿದರು.

2) ಪುತ್ರಿಯರ ಪೈಕಿ ರುಬಿಯಾ(ರ) ಹಾಗೂ ಉಮ್ಮು ಕುಲ್ಸೂಮ್(ರ)ರವರನ್ನು ಉಸ್ತಾನ್(ರ)ರವರು ವಿವಾಹವಾಗಿದ್ದರು. ಆದರೆ ಇವರಿಬ್ಬರೂ ಪ್ರವಾದಿ(ಸ)ರವರ ಕಾಲದಲ್ಲೇ ತೀರಿ ಹೋದರು.

3) ರುಫೈಸ(ರ)ರವರನ್ನು ಅಬುಲ್ ಆಸಿಮ್ ಬಿನ್ ರಾಬೀಅ್ ವರಿಸಿದರು. ಇವರು ಕೂಡಾ ಪ್ರವಾದಿ(ಸ)ರವರ ಜೀವಿತ ಕಾಲದಲ್ಲೇ ಮರಣ ಹೊಂದಿದರು.

4) ಪ್ರವಾದಿ(ಸ)ರವರ ಮರಣದ ನಂತರವೂ ಬದುಕುವ ಯೋಗ ದೊರೆತದ್ದು ಫಾತಿಮಾ(ರ)ರವರಿಗೆ ಮಾತ್ರ. ಪ್ರವಾದಿ(ಸ)ರವರ ಕುಟುಂಬ ಬೆಳೆದದ್ದೂ ಫಾತಿಮಾರಿಂದಲೇ. ಅವರನ್ನು ಅಲಿ(ರ) ವಿವಾಹವಾದರು. ಈ ದಂಪತಿಗಳಿಗೆ ಹಸನ್, ಹುಸೈನ್ ಅಲ್ಲದೆ ರುಫೈಸ, ಉಮ್ಮು ಕುಲ್ಸೂಮ್ ಎಂಬ ಇಬ್ಬರು ಪುತ್ರಿಯರಿದ್ದರು.

ಶೈಖ್ ಮಹ್‌ಮೂದ್ ಅಹ್ಮದ್ ಕಾಶ್ಮೀರಿ

## ...ಶ್ರೀನಾಥ್ ರೆಡ್ಡಿ (1ನೇ ಪುಟದಿಂದ)

ಈ ಎಲ್ಲಾ ಗ್ರಂಥಗಳು ಮುಖ್ಯವಾಗಿ ಪ್ರತಿಪಾದಿಸುವ ಒಂದು ತತ್ವವಿದೆ. ಅದೇನೆಂದರೆ, "ಒಬ್ಬನೇ ಒಬ್ಬ ದೇವನ ದಾಸರಾಗಿ ಅವನಿಗೆ ಮಾತ್ರ ಆರಾಧನೆ, ಹರಕೆ, ಪ್ರಾರ್ಥನೆಗಳನ್ನು ಅರ್ಪಿಸಬೇಕು". ಈ ತತ್ವದಡೆಗೆ ಬಂದರೆ ನಾವೆಲ್ಲರೂ ಒಂದಾಗುವುದರಲ್ಲಿ ಸಂದೇಹವಿಲ್ಲ. ಕುರ್‌ಆನ್ ಹೇಳುವುದನ್ನು ನೋಡಿರಿ:

(ಪ್ರವಾದಿಯವರೇ) ಹೇಳಿರಿ: "ಗ್ರಂಥದವರೇ, ನಮ್ಮ ಮತ್ತು ನಿಮ್ಮ ನಡುವೆ ಸಮಾನವಾಗಿರುವ ಒಂದು ವಚನದ (ತತ್ವದ) ಕಡೆಗೆ

ಬನ್ನಿರಿ. ಅದೇನೆಂದರೆ ನಾವು ಅಲ್ಲಾಹನ ಹೊರತು ಇನ್ನಾರನ್ನೂ ಆರಾಧಿಸದಿರುವುದು, ಅವನೊಂದಿಗೆ ಯಾರನ್ನೂ ಸಹಭಾಗಿಯಾಗಿ ಮಾಡದಿರುವುದು ಮತ್ತು ನಮಲ್ಲಿ ಕೆಲವರು ಕೆಲವರನ್ನು ಅಲ್ಲಾಹನ ಹೊರತು ಪ್ರಭುಗಳಾಗಿ ಮಾಡದಿರುವುದು (ಎಂಬ ಸಿದ್ಧಾಂತದ ಕಡೆಗೆ)." ಆದರೆ (ಅದಕ್ಕೂ) ಅವರು ಹಿಂಜರಿಯುವುದಾದರೆ "ನಾವು ಮುಸ್ಲಿಮರು (ಅಲ್ಲಾಹನಿಗೆ ಶರಣಾಗತರಾದವರು) ಎಂಬುದಕ್ಕೆ ನೀವು ಸಾಕ್ಷ್ಯವಹಿಸಿರಿ" ಎಂದು (ಅವರೊಡನೆ) ಹೇಳಿ ಬಿಡಿರಿ. (3x64)





# ಪರದೂಷಣೆ ಮತ್ತು ಚಾಡಿ: ನರಕದಡೆಗೆ ಹಾದಿ

(ಕಳೆದ ಸಂಚಿಕೆಯಿಂದ)  
**ಪರದೂಷಣೆಗೆ ಕಿವಿಗೊಡುವುದು**

ಕೆಲವರು ವೈರ್ಧ್ಯ ಮಾತುಕತೆಗಳಿಗೆ ಕಿವಿಗೊಡುತ್ತಾರೆ ಮತ್ತು ಪರದೂಷಣೆ ಮಾಡುವವರೊಂದಿಗೆ ಶಾಮೀಲಾಗುತ್ತಾರೆ. ಅವರು ಇಂತಹ ಆಕ್ಷೇಪಣೆ ಮಾತುಗಳಿಗೆ ಕಿವಿಗೊಡುವುದನ್ನು ನಿಲ್ಲಿಸದಿದ್ದರೆ ಅಥವಾ ಅದರ ದುಷ್ಪರಿಣಾಮದ ಬಗ್ಗೆ ಅವರ ಹೃದಯದಲ್ಲಿ ಭಯ ಹುಟ್ಟಿದಿದ್ದರೆ ತಮ್ಮ ದುರ್ನಡತೆಯಿಂದ ಅವರು ಪಾರಾಗುವುದಿಲ್ಲ. ಒಂದು ವೇಳೆ ಒಬ್ಬನು ಯಾವುದಾದರೊಂದು ವಿಷಯವನ್ನು ಮಾತನಾಡಲು ಅಥವಾ ಮಾತುಕತೆಯ ವಿಷಯವನ್ನು ಬದಲಾಯಿಸಲು ಸಾಮರ್ಥ್ಯವಿದ್ದರೆ ಅವನು ಹಾಗೆ ಮಾಡಲೇಬೇಕು. ಅಲ್ಲಾಹು ಹೇಳುತ್ತಾನೆ:

"ಮತ್ತು ಅವರು ವೈರ್ಧ್ಯ ಮಾತುಗಳನ್ನು ಕೇಳಿದರೆ ಅದರಿಂದ ತಿರುಗಿ ಬಿಡುತ್ತಾರೆ" (ಕುರ್ಆನ್ 28:55).

"ನಿರರ್ಥಕ ವಿಷಯಗಳಿಂದ ದೂರವಿರುವ ಸತ್ಯ ವಿಶ್ವಾಸಿಗಳು ಖಂಡಿತ ವಿಷಯಗಳಾಗುವರು" (ಕುರ್ಆನ್ 1-23:3).

ಪ್ರವಾದಿ(ಸ)ರು ಹೇಳಿದರು: "ಯಾರಾದರೂ ತನ್ನ ಉಪಸ್ಥಿತಿ ಯಲ್ಲಿ ಮುಸ್ಲಿಮನೊಬ್ಬನು ತೇಜೋವರ್ಧಿಗೇಡಾಗುವಾಗ ತನಗೆ ಸಾಮರ್ಥ್ಯವಿದ್ದೂ ಅವನಿಗೆ ಸಹಾಯ ಮಾಡದಿದ್ದರೆ, ಅಲ್ಲಾಹು (ಎಲ್ಲಾ) ಸೃಷ್ಟಿಗಳ ಮುಂದೆ ಅವನ ತೇಜೋವರ್ಧಿ ಮಾಡುವನು" (ಮುಸ್ಲಿಮ್ ಇಮಾಮ್ ಅಹ್ಮದ್ 3:487 ಮತ್ತು ಅಸ್-ಸುಯೂತಿ-ಅಲ್ ಜಾಮಿ ಅಸ್-ಸಗೀರ್ 2:510).

"ಯಾರಾದರೂ ತಮ್ಮ ಸಹೋದರ ಅಥವಾ ಸಹೋದರಿಯ ಗೌರವಕ್ಕೆ ಭಂಗವಾಗುವುದನ್ನು ತಪ್ಪಿಸಿದರೆ ಪ್ರಸನ್ನರಾಗುವರು ಮತ್ತು ಅವರ ಮುಖವನ್ನು ನರಕದ ಬೆಂಕಿಯಿಂದ ರಕ್ಷಿಸುವನು" (ತಿರ್ಮಿಡಿ, ಹದೀಸ್ ಹಸ್ಸನ್).

"ಪರದೂಷಣೆಯ ಬಗ್ಗೆ ಜಾಗೃತೆ ವಹಿಸಿರಿ. ಏಕೆಂದರೆ ಪರದೂಷಣೆಯು ವೈಭಿಹಾರಕ್ಕೆ ಗಂಭೀರವಾಗಿದೆ. ಒಬ್ಬನು ವೈಭಿಹಾರ ಮಾಡಬಹುದು, ಮದ್ದುಪಾನ ಮಾಡಬಹುದು. ಆ ಬಳಿಕ ಅವನು ಪಶ್ಚಾತ್ತಾಪ ಪಟ್ಟರೆ ಅಲ್ಲಾಹು ಅವನಿಗೆ ಕ್ಷಮಿಸುವನು. ಆದರೆ ಪರದೂಷಣೆ ಮಾಡುವವನಿಗೆ ಪರದೂಷಣೆಗೇಡಾದವನು ಎಷ್ಟರ ತನಕ ಕ್ಷಮಿಸುವುದಿಲ್ಲವೋ ಅಷ್ಟರ ತನಕ ಅಲ್ಲಾಹು ಕ್ಷಮಿಸುವುದಿಲ್ಲ." (ಅಸ್ಸುಯೂತಿ, ಜಾಮಿಯಾಸ್ಸಗೀರ್ 1:174, ಇಬ್ನು ಅಬೂ ಅದ್ನುನ್ ಮತ್ತು ಅಬೂ ಅಶೈಕ್, ಅತ್ತೌಬೀಸ್).

## ಹೃದಯದ ಗೀಬತ್

ಒಬ್ಬ ಮುಸ್ಲಿಮನು ಮಾಡಿದ ಕೆಟ್ಟ ಕಾರ್ಯದ ಕುರಿತು ಎಷ್ಟರ ತನಕ ನಿಶ್ಚಿತ ತಿಳಿವಳಿಕೆ ಸಿಗುವುದಿಲ್ಲವೋ ಅಷ್ಟರ ವರೆಗೆ ಅವನ ಬಗ್ಗೆ ಕೆಟ್ಟದನ್ನು ಯೋಚಿಸಬಾರದು ಮತ್ತು ಅಂತಹವರಿಗೆ ಯಾವುದೇ ಕ್ಷಮೆ ಅಥವಾ ಸಮರ್ಥನೆಯಿಲ್ಲ. ನೀವು ನಿಮ್ಮ ಸಹೋದರ, ಸಹೋದರಿಯರಾಗಿ ಎಷ್ಟು ಬಾರಿ ಕೃಣಾಪಣೆ ಮಾಡಲು ಪ್ರಯತ್ನಿಸಿರಿ. ಒಂದು ವೇಳೆ ಅವರಿಗೆ ನಿಮ್ಮಲ್ಲಿ ಕ್ಷಮೆ ಸಿಗದಿದ್ದರೆ ನಿಮ್ಮ ಅನುಭವದಲ್ಲಿರುವ ಕೆಲವು ನೂನತೆಗಳತ್ತ ನೋಡಿರಿ. ಯಾರಾದರೂ ನಿಮಗೆ ಇನ್ನೊಬ್ಬನ ಕುರಿತು ಕೆಟ್ಟ ವಿಚಾರಗಳನ್ನು ತಿಳಿಸಿದ್ದರೆ ಆ ಬಗ್ಗೆ ವಿಚಾರಣೆ ನಡೆಸುವುದು ನಿಮ್ಮ ಕರ್ತವ್ಯವಾಗಿದೆ. ಸುದ್ದಿ ತಿಳಿಸಿದವನಿಗೆ ಮತ್ತು ಯಾರ ಬಗ್ಗೆ ಸುದ್ದಿ ತಿಳಿಸಿದ್ದಾನೋ ಅವನಿಗೆ ಪರಸ್ಪರ ದ್ವೇಷವಿರಲೂ ಬಹುದು. ಮುಸ್ಲಿಮ್ ಸಹೋದರ, ಸಹೋದರಿಯರ ಬಗ್ಗೆ ಒಳ್ಳೆಯದನ್ನು ಭಾವಿಸುವುದು ನಮಗೆ ನಿರ್ಬಂಧವಾಗಿದೆ. ಸತ್ಯವನ್ನು ಕಂಡು ಹಿಡಿಯಲಿಕ್ಕಾಗಿ ಒಬ್ಬರು ಇನ್ನೊಬ್ಬರ ಮೇಲೆ

ಗೊಡ್ಡಣೆಯ ಮಾಡಬೇಡಿರಿ. ಒಂದು ವೇಳೆ ಅವರೇನಾದರೂ ಕೆಟ್ಟ ಕಾರ್ಯಗಳ ಕಡೆಗೆ ತಿರುಗಿದರೆ ಆಗ ಅವರಿಗೆ ಗುಟ್ಟಾಗಿ ಉಪದೇಶ ಮಾಡಿರಿ.



## ಗೀಬತ್ತನ್ನು ಖಂಡಿಸುವ ಕೆಲವು ವಿಷಯಗಳು

1. ಅಲ್-ಹಸನ್-ಅಲ್ ಬಸರಿ(ರ)ರಿಂದ ವರದಿ: "ವೈಕ್ರಿಯಾ ಬ್ಬನು ಒಂದು 'ಅವರಲ್ಲಿ ನೀವು ನನ್ನ ಬಗ್ಗೆ ಅಂತಹಂತೆಗಳನ್ನು ಹುಟ್ಟಿಸಿರಿ' ಎಂದನು. ಅವರು (ಹಸನ್ ಬಸರಿ) ಹೇಳಿದರು: 'ನೀನು ನನ್ನ ಹಸನಾತ್ನ್ನು ತಡೆಯುವ ಸ್ಥಿತಿಗೆ ತಲುಪಲಿಲ್ಲ'. (ಒಬ್ಬನ ಬಗ್ಗೆ ಅಂತಹಂತೆಯ ಮಾತುಗಳನ್ನು ಹೇಳುವವನು ಸತ್ಯವಾಗಬಹುದು ಅದಕ್ಕೆ ಬಲಿಯಾದವನಿಗೆ ವರ್ಗಾಯಿಸಲ್ಪಡುತ್ತವೆ).
2. ಒಬ್ಬನು ಹೀಗೆ ಹೇಳುತ್ತಾನೆ: 'ಇಂತಿಂಹವನು ನಿಮ್ಮ ಬಗ್ಗೆ ಅಲ್ಲ ಸಲ್ಲದ ಮಾತುಗಳನ್ನು ಹುಟ್ಟಿಸಿದ್ದಾನೆ' ಎಂದ ಕೂಡಲೇ ಅವರು ಅವನಿಗೆ 'ನೀವು ನನಗೆ ನಿಮ್ಮ ಹಸನಾತ್ನ್ನು ಪಾಂಡಿತ್ಯವಾಗಿ ಕೊಟ್ಟಿದ್ದೀರಿ ಮತ್ತು ನಾನು ನಿಮಗೆ ಹಾಗೆಯೇ ಹಿಂತಿರುಗಿಸಲಿಚ್ಛಿಸಿದ್ದೇನೆ. ಆದರೆ ಪೂರ್ಣವಾಗಿ ಹಿಂತಿರುಗಿಸಲು ನನ್ನಿಂದ ಸಾಧ್ಯವಾಗದಿದ್ದ ಕ್ಯಾಗಿ ದಯವಿಟ್ಟು ಕ್ಷಮಿಸಿ' ಎಂಬ ಸಂದೇಶದೊಂದಿಗೆ ಒಂದು ಬಟ್ಟಲು ಖರ್ಚಾದವನ್ನು ಕಳುಹಿಸಿ ಕೊಟ್ಟರು.
3. ಇಬ್ನುಲ್ ಮುಬಾರಕ್(ರ)ರಿಂದ ವರದಿ: 'ಅವರು ಹೇಳಿದರು - ಒಂದು ವೇಳೆ ನಾನು ಯಾರಾದರೂ ಗೀಬತ್ ಮಾಡಿದರೆ ಅದು ನನ್ನ ಪೂಜಕರ ಗೀಬತ್ ಮಾಡಿದ ಹಾಗೆ. ಏಕೆಂದರೆ ನನ್ನ ಹಸನಾತ್ಗೆ ಹೆಚ್ಚು ಹಕ್ಕುಳ್ಳವರು ಅವರೇ'.
4. ಗೀಬತ್ ಎಂಬುದು ದುಷ್ಕರ್ಮಿ ಆತಿಥ್ಯವಾಗಿದೆ.
5. ಒಬ್ಬನು ಇನ್ನೊಬ್ಬನ ಕೆಟ್ಟ ವಿಷಯವನ್ನು ತನ್ನ ಗೆಳೆಯನಿಗೆ ತಿಳಿಸುತ್ತಾನೆ. ಅವನ ಗೆಳೆಯನು ಅವನೊಂದಿಗೆ ಹೀಗೆ ಹೇಳುತ್ತಾನೆ: 'ನೀನು ರೋಮನರೊಂದಿಗೆ ಯುದ್ಧ ಮಾಡಲು ಹೋಗುತ್ತೀಯಾ?' ಅವನು 'ಇಲ್ಲ' ಎಂದನು. ಅವನ ಗೆಳೆಯ ಕೇಳುತ್ತಾನೆ: 'ನೀನು ತುರ್ಕಿಗಳೊಂದಿಗೆ ಯುದ್ಧ ಮಾಡಲು ಹೋಗುತ್ತೀಯಾ?' ಅವನು 'ಇಲ್ಲ' ಎಂದನು. ಆಗ ಅವನ ಗೆಳೆಯ ಹೇಳುತ್ತಾನೆ: 'ಹಾಗಾದರೆ ರೋಮನರು ನಿನ್ನಿಂದ ಸುರಕ್ಷಿತರಾಗಿದ್ದಾರೆ ಮತ್ತು ತುರ್ಕಿಗಳು ನಿನ್ನಿಂದ ಸುರಕ್ಷಿತರಾಗಿದ್ದಾರೆ. ಆದರೆ ಮುಸ್ಲಿಮ್ ಸಹೋದರರು ನಿನ್ನಿಂದ ಸುರಕ್ಷಿತರಾಗಿಲ್ಲ.'"
6. ನಿಮಗೆ ಒಂದು ವೇಳೆ ಮೂರು ಕಾರ್ಯಗಳನ್ನು ಮಾಡಲಾಗಿದ್ದರೆ (ಬೇರೆ) ಮೂರು ಕಾರ್ಯಗಳನ್ನು

## ಅಬೂನ್ನಿಸಾ, ಮಂಗಳೂರು

ನೀವು ಮಾಡಲೇಬೇಕು. ನಿಮಗೆ ಒಳಿತನ್ನು ಮಾಡಲು ಆಗದಿದ್ದರೆ ಕೆಡು ಮಾಡುವುದನ್ನಾದರೂ ನಿಲ್ಲಿಸಿ. ಒಂದು ವೇಳೆ ಜನರಿಗೆ ಉಪಕಾರ ಮಾಡಲು ನಿಮ್ಮಿಂದಾಗದಿದ್ದರೆ ಉಪದ್ರವ ಮಾಡಬೇಡಿರಿ. ನಿಮಗೆ ಉಪವಾಸ ಆಚರಿಸಲಾಗದಿದ್ದರೆ ಜನರ ಮಾಂಸವನ್ನು ಮಾತ್ರ ತಿನ್ನಬೇಡಿರಿ.

## ಸಾರಾಂಶ:

1. ಗೀಬತ್ ಅಥವಾ ಅಲ್ಲ ಸಲ್ಲದ ಮಾತುಗಳನ್ನು ಹೇಳುವುದರಿಂದ ಒಬ್ಬನ ಅನುಪಸ್ಥಿತಿಯಲ್ಲಿ ಅವನ ಕೆಟ್ಟ ವಿಷಯಗಳನ್ನು ಹೇಳುವುದಾಗಿದೆ.
2. ಒಂದು ವೇಳೆ ಹೇಳಿದ ವಿಷಯವು ಸತ್ಯವಲ್ಲದಿದ್ದರೆ ಅದು ಸುಳ್ಳಾರೋಪವಾಗುತ್ತದೆ.
3. ಗೀಬತ್ಗೆ ಯಾರು ಕಿವಿಗೊಡುತ್ತಾನೋ ಅವನೂ ಗೀಬತ್‌ಕೋರನಾಗುತ್ತಾನೆ.
4. ಪಾಪ ಮಾಡಿದವನ ಪಾಪಗಳನ್ನು ಗೀಬತ್ ಮಾಡುವವನಿಗೆ ವರ್ಗಾಯಿಸಲಾಗುವುದು.
5. ಪರದೂಷಣೆ ಅಥವಾ ಗೀಬತ್ ಮಾಡುವವನಿಗೆ ಅಲ್ಲಾಹು ಕ್ಷಮಿಸುವುದಿಲ್ಲ. ಎಷ್ಟರ ತನಕ ಆ ವ್ಯಕ್ತಿ ಕ್ಷಮಿಸುವುದಿಲ್ಲವೋ ಅಷ್ಟರ ತನಕ.
6. ಕೆಲವರು ಸರ್ವೇಸಾಮಾನ್ಯವಾಗಿ ಇವೇ ಕೆಲವು ವಿಷಯಗಳ ಕುರಿತು ಗೀಬತ್ ಮಾಡುತ್ತಾರೆ. ಸ್ವಭಾವ, ಕೆಲಸ, ಧಾರ್ಮಿಕ ಮತ್ತು ಲೌಕಿಕ ಇತ್ಯಾದಿ ವಿಷಯಗಳು.
7. ಒಬ್ಬನ ದುರಾಭ್ಯಾಸದ ಕುರಿತು ಮುಸ್ಲಿಮರಿಗೆ ಎಚ್ಚರಿಕೆ ಕೊಡುವುದು ಗೀಬತ್ ಆಗುವುದಿಲ್ಲ.
8. ಹೇಗೆ ನೀವು ನಿಮ್ಮ ಮೃತ ಸಹೋದರರ ಮಾಂಸವನ್ನು ತಿನ್ನಲು ಇಷ್ಟ ಪಡುವುದಿಲ್ಲವೋ ಹಾಗೆಯೇ ಒಬ್ಬ ಮುಸ್ಲಿಮನಿಗೆ ಪರದೂಷಣೆಯಿಂದಾಗುವ ನೋವನ್ನೂ ಇಷ್ಟ ಪಡಬಾರದು.
9. ನೀವು ಒಬ್ಬನ ದೋಷವನ್ನು ಬಚ್ಚಿಟ್ಟರೆ ಅಲ್ಲಾಹು ನಿಮ್ಮ ದೋಷವನ್ನು ಇಹದಲ್ಲೂ ಪರದಲ್ಲೂ ಬಚ್ಚಿಡುವನು.
10. ಒಬ್ಬನಲ್ಲಿ ನೀವು ಒಂದು ಸದ್ಗುಣವನ್ನು ಕಂಡರೆ ಅವನ ಹತ್ತು ದೋಷಗಳನ್ನು ಮರೆಮಾಚಿರಿ.
11. ಯಾರು ತನ್ನ ನಾಲಿಗೆಯನ್ನು ಹತೋಟಿಯಲ್ಲಿ ಹಿಡಿದುಕೊಂಡು ಅವನಿಗೆ ಸ್ವಗವಿದೆ.
12. ಒಳ್ಳೆಯ ಜನರ ಬಗ್ಗೆ ಕೆಟ್ಟ ಮಾತನ್ನಾಡಬೇಡಿರಿ. ಆಗ ಅವರನ್ನು ನೀವು ತಪ್ಪುತ್ಯರನ್ನಾಗಿ ಮಾಡುತ್ತೀರಿ.
13. ದುರ್ಜನರ ಕುರಿತು ಕೆಟ್ಟದನ್ನಾಡಬೇಡಿರಿ. ಆಗ ಅವರನ್ನು ನೀವು ನಿಮ್ಮ ಶತ್ರುಗಳಾಗಿ ಮಾಡಿಕೊಳ್ಳುತ್ತೀರಿ.
14. ಇತರರ ಮೇಲೆ ಸುಳ್ಳಾರೋಪ ಹೊರಿಸಬೇಡಿರಿ, ಆಗ ನೀವು ಅವರನ್ನು ನಿಮ್ಮ ಶತ್ರುಗಳಾಗಿ ಮಾಡಿದಂತಾಗುತ್ತದೆ.

ಅತ್ತೌಯ ಮುಸ್ಲಿಮ್ ಸಹೋದರ, ಸಹೋದರಿಯವರೇ, ನಾವು ಅಲ್ಲಾಹನನ್ನು ಭಯ ಪಡೋಣ. ಸುಳ್ಳಾರೋಪ ಮತ್ತು ಪರದೂಷಣೆಯ ಪಾಪದಿಂದ ಪಶ್ಚಾತ್ತಾಪ ಪಡೋಣ. ಯಾರಾರು ಗೀಬತ್‌ಗಾಗಿ ಸಮಯ ವ್ಯರ್ಥ ಮಾಡುವುದನ್ನು ಬಿಟ್ಟು ಆ ಬೆಲೆಬಾಳುವ ಸಮಯವನ್ನು ಅಲ್ಲಾಹನ ಮಾರ್ಗದಲ್ಲಿ ವಿನಿಯೋಗಿಸೋಣ. ಅಲ್ಲಾಹು ನಮ್ಮನ್ನು ಕ್ಷಮಿಸಲಿ. ನಿಶ್ಚಯವಾಗಿಯೂ ಅಲ್ಲಾಹು ಅತೀ ಹೆಚ್ಚು ಕ್ಷಮಿಸುವವನೂ ವಿಶೇಷವಾಗಿ ದಯೆ ತೋರುವವನೂ ಆಗಿರುತ್ತಾನೆ.

(ಮುಗಿಯಿತು)



೨ ಪೇಜ್ ಪಿ. ಅಬ್ದುಲ್ಲ  
ಕನ್ನಡಕ್ಕೆ ಇಬ್ನು ಮೊಹಿದ್ದೀನ್  
ಸಂಬಂಧಗಳು

ಮಾತಾಪಿತರು:

قَالَ رَسُولُ اللَّهِ ﷺ ..... هُمَا جَنَّتُكَ وَتَارَكَ. (ابن ماجه)

ರಸೂಲುಲ್ಲಾಹಿ(ಸ)ರು ಹೇಳಿದರು: "ಅವರಿಬ್ಬರು (ಮಾತಾ ಪಿತರು) ನಿನ್ನ ಸ್ವರ್ಗ ಮತ್ತು ನರಕವಾಗಿದ್ದಾರೆ". (ಇಬ್ನು ಮಾಜಿ). ಇತರ ಸತ್ಯಮರ್ಗಳೊಂದಿಗೆ ಮಾತಾಪಿತರೊಂದಿಗಿನ ಸಹವಾಸವನ್ನು ಪರಮಾವಧಿ ಉತ್ತಮಗೊಳಿಸಬೇಕು. ಅತ್ಯುನ್ನತನಾದ ಅಲ್ಲಾಹು ಹೇಳುತ್ತಾನೆ:

قُلْ رَبِّ اَرْحَمُهُمَا كَمَا رَبَّيْتَنِي صَغِيرًا

"ಪ್ರಭೂ, ಅವರಿಬ್ಬರೂ ಚಿಕ್ಕಂದಿನಲ್ಲಿ ನನ್ನನ್ನು (ಸಾಕಿ) ಸಲಹಿದಂತೆ ಅವರಿಬ್ಬರಿಗೂ ನೀನು ದಯೆ ತೋರು ಎಂದು ಪ್ರಾರ್ಥಿಸಿರಿ" (ಕುರಾಆನ್ 17:24).

"ಅವರೊಡನೆ ನೀನು 'ಭೇ' ಎಂದು ಸಹ ಹೇಳಬೇಡ" (ಕುರಾಆನ್ 17:23).

وَآخِضْ لَهُمَا جَنَاحَ الذِّلِّ مِنَ الرَّحْمَةِ

"ಮತ್ತು ಕರುಣೆಯಿಂದ ಅವರಿಗೆ ವಿನಯದ ರೆಕ್ಕೆಗಳನ್ನು ಇಳಿಸಿ ಕೊಡಿರಿ" (ಕುರಾಆನ್ 17:24).

قَالَ رَسُولُ اللَّهِ ﷺ : رِضَا الرَّبِّ فِي رِضَا الْوَالِدِ وَسُخْطُ الرَّبِّ فِي سُخْطِ الْوَالِدِ. (الترمذی)

ರಸೂಲುಲ್ಲಾಹಿ(ಸ)ರು ಹೇಳಿದರು: "ಪ್ರಭುವಿನ(ಅಲ್ಲಾಹನ) ಸಂತೃಪ್ತಿ ಮಾತಾಪಿತರ ಸಂತೃಪ್ತಿಯಲ್ಲಿದೆ. ಪ್ರಭುವಿನ ಕೋಪ ಮಾತಾಪಿತರ ಕೋಪದಲ್ಲಿದೆ" (ತಿರ್ಮಿಡಿ).

ಮಕ್ಕಳು:

قَالَ رَسُولُ اللَّهِ ﷺ أَفْضَلُ بَيْتَانِ يُنْفِقُهُ الرَّجُلُ بَيْنَهُمَا يَنْفِقُهُ عَلَى عِيَالِهِ. (مسلم)

ರಸೂಲುಲ್ಲಾಹಿ(ಸ)ರು ಹೇಳಿದರು: "ಒಬ್ಬ ವ್ಯಕ್ತಿಯು ವೆಚ್ಚ ಮಾಡುವುದರಲ್ಲಿ ಅತೀ ಶ್ರೇಷ್ಠವಾದ ನಾಣ್ಯವೆಂದರೆ ತನ್ನ ಕುಟುಂಬಕ್ಕಾಗಿ ವೆಚ್ಚ ಮಾಡುವ ನಾಣ್ಯವಾಗಿದೆ" (ಮುಸ್ಲಿಮ್).

قَالَ رَسُولُ اللَّهِ ﷺ أَكْرَمُكُمْ أَوْلَادُكُمْ وَأَحْسَنُ أَهْلِهِمْ. (ابن ماجه)

ರಸೂಲುಲ್ಲಾಹಿ(ಸ)ರು ಹೇಳಿದರು: "ನಿಮ್ಮ ಮಕ್ಕಳನ್ನು ನೀವು ಗೌರವಿಸಿರಿ. ಅವರಿಗೆ ಉತ್ತಮ ಶಿಕ್ಷಣ ಒದಗಿಸಿರಿ" (ಇಬ್ನು ಮಾಜಿ)/

قَالَ رَسُولُ اللَّهِ ﷺ مَنْ ابْتَلِيَ مِنْ مِثْلِهِ الْبَنَاتُ بِشَيْءٍ فَانْسِنَ الْبَنِينَ كُنْ لَهُ سِفْرًا مِنَ النَّارِ. (البخاري مسلم)

ರಸೂಲುಲ್ಲಾಹಿ(ಸ)ರು ಹೇಳಿದರು: "ಯಾರಿಗಾದರೂ ಅಲ್ಲಾಹು ಹೆಣ್ಣು ಮಕ್ಕಳನ್ನು ಪ್ರದಾನ ಮಾಡಿ ಪರೀಕ್ಷಿಸಿದರೆ ಮತ್ತು ಆತ ಅವರಿಗೆ ಒಳಿತನ್ನು ಮಾಡಿದರೆ ಅವರು ಆತನಿಗೆ 'ನರಕ್ಕಾಗಿಯಿಂದ ತಡೆಯುವ ಮರೆಯಾಗುವರು' (ಬುಖಾರಿ, ಮುಸ್ಲಿಮ್).

ಪತಿ:

قَالَ رَسُولُ اللَّهِ ﷺ خَيْرَكُمْ خَيْرَكُمْ لِأَهْلِهِ. (البخاري)

ರಸೂಲುಲ್ಲಾಹಿ(ಸ)ರು ಹೇಳಿದರು: "ನಿಮ್ಮಲ್ಲಿ ಅತ್ಯಂತ ಉತ್ತಮ ನಂದರೆ ತನ್ನ ಪತ್ನಿಯೊಂದಿಗೆ ಅತೀ ಉತ್ತಮವಾಗಿ ವರ್ತಿಸುವವನಾಗಿದ್ದಾನೆ" (ಬುಖಾರಿ).

ಪತ್ನಿ:

قَالَ رَسُولُ اللَّهِ ﷺ : فَبِئْتُهُ جَنَّتُكَ وَتَارَكَ. (النسائي واحد)

ರಸೂಲುಲ್ಲಾಹಿ(ಸ)ರು ಹೇಳಿದರು: "ನಿಶ್ಚಯವಾಗಿಯೂ ಅವನೇ(ನಿನ್ನ ಪತಿ) ನಿನ್ನ ಸ್ವರ್ಗ ಮತ್ತು ನರಕ: (ನಸಾಕಿ, ಅಹ್ಮದ್).

قَالَ رَسُولُ اللَّهِ ﷺ : لَوْ كُنْتُ أَمْرًا أَحَدًا لَأَنْجِدَ لَأَخِي لَأَمْرًا لَأَنْجِدَ لَأَخِي. (الترمذی واحد)

ರಸೂಲುಲ್ಲಾಹಿ(ಸ)ರು ಹೇಳಿದರು: "ನಾನು ಯಾರಿಗಾದರೂ ಸುಜೂದ್ ಮಾಡಲಿಕ್ಕಾಗಿ ಯಾರೊಂದಿಗಾದರೂ ಆಜ್ಞಾಪಿಸು ತ್ತಿದ್ದರೆ ಪತಿಗೆ ಸುಜೂದ್ ಮಾಡಲು ಪತ್ನಿಯೊಂದಿಗೆ ಆಜ್ಞಾಪಿಸುತ್ತಿದ್ದೆ" (ತುರ್ಮುಡಿ, ಅಹ್ಮದ್) ಪತ್ನಿಗೆ ಪತಿಯ ಮೇಲೆ ಅಷ್ಟು ಋಣವಿದೆ ಎಂದರ್ಥ.

ಅತಿಥಿ:

قَالَ رَسُولُ اللَّهِ ﷺ : مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُكْرِمْ ضَيْفًا. (البخاري)

ರಸೂಲುಲ್ಲಾಹಿ(ಸ)ರು ಹೇಳಿದರು: "ಅಲ್ಲಾಹನಲ್ಲಿ ಮತ್ತು ಅಂತಿಮದಿನದಲ್ಲಿ ವಿಶ್ವಾಸವಿಡುವವನು ತನ್ನ ಅತಿಥಿಯನ್ನು ಗೌರವಿಸಲಿ" (ಬುಖಾರಿ).

ನೆರೆಯವನು:

قَالَ رَسُولُ اللَّهِ ﷺ : لَا يَدْخُلُ الْجَنَّةَ حَتَّى يَأْمَنَ جَارُهُ بَوَائِقَهُ. (احمد)

ರಸೂಲುಲ್ಲಾಹಿ(ಸ)ರು ಹೇಳಿದರು: "ಒಬ್ಬನ ಕಿರುಕುಳದ ಬಗ್ಗೆ ನೆರೆಯವನು ನಿರ್ಭಯನಾಗುವ ವರೆಗೆ ಅವನು ಸ್ವರ್ಗಕ್ಕೆ ಪ್ರವೇಶಿಸಲಾರ" (ಅಹ್ಮದ್).

قَالَ رَسُولُ اللَّهِ ﷺ : لَيْسَ الْمُؤْمِنُ الَّذِي يَشْتَعُ وَجَارُهُ جَانِعٌ. (الطبراني)

ರಸೂಲುಲ್ಲಾಹಿ(ಸ)ರು ಹೇಳಿದರು: "ನೆರೆಯವನು ಹಸಿದಿರುವಾಗ ಹೊಟ್ಟೆ ತುಂಬಾ ಉಣ್ಣುವವನು ಸತ್ಯ ವಿಶ್ವಾಸಿಯಲ್ಲ" (ತಬ್ರಾನಿ).

ಮಾಲಕ:

قَالَ رَسُولُ اللَّهِ ﷺ : وَلَا يَكُنْ لِلْإِمَانِ طَبِيقٌ. (مسلم)

ರಸೂಲುಲ್ಲಾಹಿ(ಸ)ರು ಹೇಳಿದರು: "ಸೇವಕನಿಗೆ ಮಾಡಲಾಗುವ ಕೆಲಸವನ್ನು ಮಾತ್ರವೇ ಅವನೊಡನೆ ಆದೇಶಿಸತಕ್ಕದ್ದು" (ಮುಸ್ಲಿಮ್).

ನೇವಕ:

ಅತ್ಯುನ್ನತನಾದ ಅಲ್ಲಾಹು ಹೇಳುತ್ತಾನೆ:

إِنِّي خَرَجْتُ مِنَ الْقَوَى الْأَمِينِ

"ನಿಶ್ಚಯವಾಗಿಯೂ(ಈತ) ನೀವು ನೌಕರಿಗಾಗಿ ಇಟ್ಟುಕೊಳ್ಳುವವರ ಪೈಕಿ ಉತ್ತಮನೂ ಸಮರ್ಥನೂ ಪ್ರಾಮಾಣಿಕನೂ ಆಗಿದ್ದಾರೆ" (ಕುರಾಆನ್ 26:26).

ಅನಾಥ:

قَالَ رَسُولُ اللَّهِ ﷺ : أَنَا وَكَأَنِّي الْجَنَّةِ فَكَذَا وَأَشَارَ بِالْبَيْتِ وَالرُّسْطَى وَفَرَحَ بَيْنَهُمَا. (البخاري)

ರಸೂಲುಲ್ಲಾಹಿ(ಸ)ರು ಹೇಳಿದರು: "ನಾನು ಮತ್ತು ಅನಾಥ ಸಂರಕ್ಷಕನು ಸ್ವರ್ಗದಲ್ಲಿ ಈ ರೀತಿ ಇರುತ್ತೇವೆ. ಅವರು ತನ್ನ ತೋರು ಬೆರಳು ಮತ್ತು ನಡು ಬೆರಳನ್ನು ಪರಸ್ಪರ ಬೋಡಿಸಿ ತೋರಿಸಿದರು" (ಬುಖಾರಿ). ಅನಾಥರ ತಲೆ ತಡವುದರಲ್ಲೂ ಪ್ರಣವಿದೆ.

ವಿಧವೆ:

قَالَ رَسُولُ اللَّهِ ﷺ : عَلَى الْأَرْمَلِ كَالْجَاهِدِ فِي سَبِيلِ اللَّهِ. (البخاري مسلم)

ರಸೂಲುಲ್ಲಾಹಿ(ಸ)ರು ಹೇಳಿದರು: "ವಿಧವೆಯಿಗಾಗಿ ಪರಿಶ್ರಮಿಸುವವನು ಅಲ್ಲಾಹನ ಮಾರ್ಗದಲ್ಲಿ ಜಿಹಾದ್ ಮಾಡುವವನ ಹಾಗೆ" (ಬುಖಾರಿ, ಮುಸ್ಲಿಮ್).

ಸಾಲಗಾರ:

قَالَ رَسُولُ اللَّهِ ﷺ : إِنْ خَرِجْتُمْ أَحْسَنَكُمْ قَضَاءً. (البخاري ومسلم)

ರಸೂಲುಲ್ಲಾಹಿ(ಸ)ರು ಹೇಳಿದರು: "ನಿಮ್ಮಲ್ಲಿ ಉತ್ತಮನು ಅತೀ ಉತ್ತಮ ರೀತಿಯಲ್ಲಿ ಸಾಲ ತೀರಿಸುವವನಾಗಿದ್ದಾನೆ" (ಬುಖಾರಿ, ಮುಸ್ಲಿಮ್).

قَالَ رَسُولُ اللَّهِ ﷺ : مَطْلُ الْغَنِيِّ ظُلْمٌ. (البخاري ومسلم)

ರಸೂಲುಲ್ಲಾಹಿ(ಸ)ರು ಹೇಳಿದರು: "ಸಾಮರ್ಥ್ಯವಿರುವವನು ಸಾಲ ತೀರಿಸದೆ ತಪ್ಪಿಸುವುದು ಅಕ್ರಮವಾಗಿದೆ" (ಬುಖಾರಿ, ಮುಸ್ಲಿಮ್).

ಭಿಕ್ಷುಕ:

وَأَمَّا السَّائِلُ فَلَا تَهْرُ

ಭಿಕ್ಷುಟನೆಯನ್ನು ಇಸ್ಲಾಮ್ ವಿರೋಧಿಸುತ್ತದೆ ಮತ್ತು ನಿರುತ್ಸಾಹಗೊಳಿಸುತ್ತದೆ. ಆದರೆ ಅಲ್ಲಾಹು ಹೇಳುತ್ತಾನೆ: "ಯಾಚಿಸಿ ಬರುವವನನ್ನು ನೀನು ಅಟ್ಟಿ ಒಡಿಸಬೇಡ" (ಕುರಾಆನ್ 93:10). ಕೊಡಲು ಏನೂ ಇಲ್ಲದಿದ್ದರೆ?

فَقُلْ لَهُمْ قَوْلًا مَيَّسُورًا

ಅವರೊಡನೆ ಸೌಮ್ಯದಿಂದ ಮಾತನಾಡಿರಿ. (17:28).

ಆಡಳಿತಗಾರ:

قَالَ رَسُولُ اللَّهِ ﷺ : إِنْ شِئْتُمْ وَأَطِيعُوا وَإِنْ سَمِعْتُمْ عَلَيْكُمْ عَذَابًا حَرِيًّا كُنْ رَأْسًا زَبِيحًا. (البخاري)

ರಸೂಲುಲ್ಲಾಹಿ(ಸ)ರು ಹೇಳಿದರು: "ತಲೆಯು ಒಣ ದ್ರಾಕ್ಷೆಯಂತಿರುವ ನೀಗೋ ಗುಲಾಮನೊಬ್ಬ ನಿಮ್ಮ ಆಡಳಿತಗಾರನಾಗಿ ನಿಯೋಗಿಸಲ್ಪಟ್ಟಿದ್ದರೂ ಆತನ ಆದೇಶಗಳನ್ನು ನೀವು ಆಲಿಸಿರಿ ಮತ್ತು ಅನುಸರಿಸಿರಿ" (ಬುಖಾರಿ).

قَالَ رَسُولُ اللَّهِ ﷺ : الْإِمَامُ رَأْعٌ وَمَسْئُولٌ عَنْ رَعِيَّتِهِ

ರಸೂಲುಲ್ಲಾಹಿ(ಸ)ರು ಹೇಳಿದರು: "ಆಡಳಿತಗಾರನು ಆಳುವವನಾಗಿದ್ದಾನೆ. ತನ್ನ ಪ್ರಜೆಗಳ ಕುರಿತು ಆತನನ್ನು ವಿಚಾರಣೆ ನಡೆಸಲಾಗುವುದು" (ಬುಖಾರಿ, ಮುಸ್ಲಿಮ್).

ವೃದ್ಧರು:

قَالَ رَسُولُ اللَّهِ ﷺ : لَيْسَ مِنْ مَن لَمْ يَعْرِفْ عَرَفَ كِبَرًا. (ابوداود والترمذی)

ರಸೂಲುಲ್ಲಾಹಿ(ಸ)ರು ಹೇಳಿದರು: "ಪ್ರಾಯ ಮೀರಿದವರ ಮಹತ್ವವನ್ನು ಅಂಗೀಕರಿಸದವನು ನಮ್ಮೊಂದಿಗೆ ಸೇರಿದವನಲ್ಲ" (ಅಬೂದಾವೂದ್, ತಿರ್ಮಿಡಿ). ಅಂದರೆ ಮುಸ್ಲಿಮಲ್ಲ ಎಂದರ್ಥ. ಜಾತಿ, ಮತ, ವರ್ಗ, ವರ್ಣ, ದೇಶ, ಭಾಷೆಗಳೆಂಬ ಪಕ್ಷಪಾತವಿಲ್ಲದೆ ವೃದ್ಧರಾದ ಸ್ತ್ರೀ-ಪುರುಷರನ್ನು ಗೌರವಿಸಬೇಕು. ಅವರಿಗೆ ಅಗತ್ಯವಿರುವ ಸಹಾಯ ಒದಗಿಸಬೇಕು. ಇಲ್ಲದಿದ್ದರೆ ಬೇರೆ ಯಾವುದೇ ಒಳಿತುಗಳನ್ನು ಮಾಡಿದರೂ ಫಲವಿಲ್ಲ ಎಂದು ಇಸ್ಲಾಮ್ ಕಲಿಸುತ್ತದೆ.

ಮಕ್ಕಳು:

قَالَ رَسُولُ اللَّهِ ﷺ : لَيْسَ مِنْ مَن لَمْ يَرْحَمْ صَغِيرًا. (ابوداود)

ರಸೂಲುಲ್ಲಾಹಿ(ಸ)ರು ಹೇಳಿದರು: "ಮಕ್ಕಳೊಡನೆ ಕರುಣೆ ತೋರದವನು ನಮ್ಮೊಂದಿಗೆ ಸೇರಿದವನಲ್ಲ" (ಅಬೂದಾವೂದ್). ತಮ್ಮದಾಗಿರಲಿ, ಇತರ ಯಾರದೇ ಆಗಿರಲಿ ಮಕ್ಕಳಿಗೆ ತಕ್ಕದಾದ ಪರಿಗಣನೆ ನೀಡಬೇಕು. ಏಕೆಂದರೆ ಮಕ್ಕಳು ಮುಗ್ಧರು. ಇವೆಲ್ಲಾ ಸ್ವರ್ಗ ಪ್ರವೇಶಕ್ಕೆ ಅವನಿಯವಾಗಿದೆ.



# سلسلة الأحاديث الضعيفة والموضوعة ದುರ್ಬಲ ಮತ್ತು ಕೃತಕ ಹದೀಸ್‌ಗಳು

ಒಂದು ಅವಲೋಕನ ಭಾಗ-31

## ಸೀನಿದರ ಸತ್ಯ! ಏನಿದರ ರಹಸ್ಯ?



ಜನರು ಪರಸ್ಪರ ಮಾತನಾಡುವಾಗ ಯಾರಾದರೂ ಸೀನಿದರ ಮರುಕ್ಷಣವೇ ಆಡಿದ ಮಾತು ನಿಜ ಎಂಬ ಫರ್ಮಾನು ಹೊರ ಬೀಳುತ್ತದೆ. ಇಂತಹ ನಿರಾಧಾರ ಹೇಳಿಕೆಗಳನ್ನು ನೀವು ಈಗಲೂ ಕೇಳುತ್ತಿರಬಹುದು. ಮಾತಿನ ಮಧ್ಯೆ ಸೀನಿದರ ಹೇಳಿದ್ದು ಸತ್ಯ ಎಂಬ ತಪ್ಪು ಕಲ್ಪನೆ ಅನೇಕ ಜನರಲ್ಲಿ ರೂಢಮೂಲವಾಗಿ ಬಿಟ್ಟಿದೆ.

ಧಾರ್ಮಿಕವಾಗಿ ಮಾತ್ರವಲ್ಲ, ಅನುಭವದ ಬಲದಿಂದಲೂ ಈ ನಂಬಿಕೆ ಸತ್ಯಕ್ಕೆ ದೂರ ಎಂಬುದು ಅನೇಕ ನಿದರ್ಶನಗಳ ಮೂಲಕ ಸಾಬೀತಾಗಿದೆ.

ಹಸಿ ಹಸಿ ಸುಳ್ಳು ಹೇಳುತ್ತಿರುವಾಗ, ಇನ್ನೊಬ್ಬರ ಬಗ್ಗೆ ಇಲ್ಲಸಲ್ಲದ ಆರೋಪ ಮಾಡುತ್ತಿರುವಾಗ ಇದ್ದಕ್ಕಿದ್ದಂತೆ ಸೀನುವವ ರಿದ್ದಾರೆ. ಇದನ್ನೆಲ್ಲಾ ಸತ್ಯ, ನಿಜ ಎಂದು ಬಿಂಬಿಸಲು ಸಾಧ್ಯವೇ?

ಈ ಬಾರಿಯ ಹದೀಸ್ ಅಂಕಕ್ಕೆ ಈ ವಿಷಯ ಆಯ್ದುಕೊಳ್ಳಲು ನನಗೆ ಪ್ರೇರಣೆ ಯಾದದ್ದು ಜಲೀಲ್ ಸಖಾಫಿ ಎಂಬ ಸುನ್ನಿ ಪಂಡಿತನೊಬ್ಬ ಬರೆದ "ನಾಝ್ ಮರ್ತಮಾನ:

ತೆಖ್ಲುಂ ಶರಿಯುಂ" ಎಂಬ ಕ್ವದ್ರ ಪುಸ್ತಕ. ಇದರಲ್ಲಿ "ಮಾತಿನ ಮಧ್ಯೆ ಸೀನಿದರ ಆ ಮಾತು ನಿಜವಾಗುತ್ತದೆ ಎಂದು ಹೇಳುತ್ತಾರಲ್ಲ ಇದು ಸರಿಯೇ?" ಎಂಬ ಪ್ರಶ್ನೆಗೆ ಉತ್ತರವಾಗಿ "ಸರಿ, ಇದಕ್ಕೆ ಆಧಾರವಿದೆ. ಪ್ರವಾದಿ(ಸ)ರವರು ಹಾಗೆ ಹೇಳಿದ್ದಾರೆ ಕೂಡಾ. ಇಮಾಮೇ ಅಬೂ ಯಲ್‌ಲಾ(ರ) ತಮ್ಮ ಮುಸ್ಸದ್‌ನಲ್ಲಿ ಅಬೂ ಹುರೈರರಿಂದ ಹಸನ್ ಆದ ಪರಂಪರೆಯ ಮೂಲಕ ವರದಿ ಮಾಡಿದ ಪ್ರವಾದಿ ನುಡಿಯೇ ಇದಕ್ಕೆ ಆಧಾರ" ಎಂದು ಪ್ರವಾದಿ(ರ)ರವರ ಮೇಲೆ ಹಸಿ ಸುಳ್ಳಾರೋಪಿಸಿದ್ದಾರೆ.

ಮಾತ್ರವಲ್ಲ ಸದ್ವಿ ಪ್ರಸಕ್ತದಲ್ಲಿ ಹದೀಸ್ ಉಲ್ಲೇಖಿಸಿದ ಕೇವಲ ಪ್ರವಾದಿ(ರ)ರು ಹೇಳಿದ್ದಾರೆ ಎಂದೂ ಅದರ ಸನದ್ ಹಸನ್ ಎಂದೂ ಬರೆದಿರುವುದು ಶ್ರೀಸಾಮಾನ್ಯರನ್ನು ದಾರಿ ತಪ್ಪಿಸುವ ಪೌರೋಹಿತದ ಷಡ್ಧಂತರವಲ್ಲದೆ ಬೇರೇನೂ ಅಲ್ಲ. ಇನ್ನು ಈ ಬಗ್ಗೆ ವರದಿಯಾದ ಹದೀಸ್‌ಗಳ ನಿಜ ಸ್ಥಿತಿ ಅವಲೋಕಿಸೋಣ. "ಅಬೂಹುರೈರಾ(ರ)ರವರಿಂದ, ಪ್ರವಾದಿ(ರ)ರವರು ಹೇಳಿದರು "ಮಾತನಾಡುತ್ತಿದ್ದಾಗ

ಡಾ. ಎಂ.ಇ. ಅಶ್ರಫ್ ಮುಸ್ಲಿಯಾನ್  
ಕಾಸರಗೋಡು

ಯಾರಾದರೂ ಸೀನಿದರ ಆ ಮಾತು ನಿಜವಾಗುವುದು (ಮುಸ್ಸದ್ ಅಬೀಯಲ್‌ಲಾ, 6353).

ಇದೇ ಹದೀಸ್‌ನ್ನು ಇಮಾಮ್ ತ್ಹಬ್ರಾನಿ ಮೂಜಮುಲ್ ಔಸತ್ (6509) ಇಬ್ನು ಅದಿಯ್ಯೆ ಅಲ್ ಕಾಮಿಲ್ (6-402) ಮತ್ತು ಇಮಾಮ್ ಬೈಹಖಿ ಶುಅಬುಲ್ ಈಮಾನ್ (9365) ಮುಂತಾದ ಗ್ರಂಥಗಳಲ್ಲಿ ವರದಿ ಮಾಡಿದ್ದಾರೆ. ಈ ಹದೀಸ್ ಮುಅವಿಯತ್ ಬಿನ್ ಯಹ್ಯೆಯರವರ ಮೂಲಕವಲ್ಲದೆ ವರದಿಯಾಗಿಲ್ಲ ಎಂದು ಹೇಳಿರುವ ಇಮಾಮ್ ಬೈಹಖಿ ಇದರ ಸನದ್‌ನಲ್ಲಿ ತಕರಾರಿರುವುದನ್ನು ಶುತ್ ಪಡಿಸಿದ್ದಾರೆ.

ಇಬ್ನು ಅದಿಯ್ಯೆ ಈ ಹದೀಸ್‌ನ ಪರಂ ಪರೆ ದುರ್ಬಲವಾಗಿದ್ದು ಮುಅವಿಯತ್ ಬಿನ್ ಯಹ್ಯೆಯ ನಿರಾಧಾರ ವರದಿಗಳನ್ನು ಉಲ್ಲೇಖಿಸುವ ವ್ಯಕ್ತಿ ಎಂದು ಬಣ್ಣಿಸಿದ್ದಾರೆ (ಅಲ್ ಕಾಮಿಲ್, ಪುಟ: 402-403). ಅಷ್ಟೇ ಅಲ್ಲದೆ ಮೇಲಿನ ಹದೀಸ್‌ನ ಪರಂಪರೆಯಲ್ಲಿರುವ, ಬಹೀಯತ್ ಬಿನ್ ವಲೀದ್ ಎಂಬ ವ್ಯಕ್ತಿ ಅಸತ್ಯ ವಾದಿಗಳು ಹಾಗೂ ಅಜ್ಞಾನಿಗಳಿಂದ ಹದೀಸ್ ಉತ್ತೇಖಿಸುವವರೆಂದು ತಹದೀಬುತ್ ಹಾ ದೀಬ್ (419) ಎಂಬ ಗ್ರಂಥದಲ್ಲಿ ಸ್ಪಷ್ಟ ಪಡಿಸಿ ಲಾಗಿದೆ.

ಇಬ್ನುಲ್ ಜೌರಿಯಿ(ರ) ಇದನ್ನು ತಮ್ಮ ಕೃತಕ ಹದೀಸ್‌ಗಳ ಸಂಗ್ರಹ ಗ್ರಂಥವಾದ ಅಲ್ ಮುದೂಆತ್ (3-77)ನಲ್ಲಿ ದಾಖಲಿಸಿದ್ದಾರೆ. ಇನ್ನೊಂದು ವರದಿ ನೋಡಿ:

"ಮಾತನಾಡುವಾಗ ನಿಮ್ಮಲ್ಲಿಬ್ಬ ಸೀನಿ ದರ ಆ ಮಾತು ನಿಜವಾಗಿರುವುದು" (ಹದೀಸ್). ಇದರ ಪರಂಪರೆಯಲ್ಲಿರುವ ಅಬ್ಬುಲ್ ಬಿನ್ ಜಲ್‌ಫರ್ ಹದೀಸ್ ಕ್ಷೇತ್ರದಲ್ಲಿ ತಿರ ಸ್ತುತನಾಗಿದ್ದಾನೆ" (ತಹದೀಬುತ್ ಹಾದೀಬ್ 5:153).

ಇದೇ ಹದೀಸ್ ಅನಸ್(ರ)ರವರ ಮೂಲ ಕವೂ ವರದಿಯಾಗಿದೆ. ಅದರ ಆಶಯ ಹೀಗಿದೆ: "ಯಾವೊಂದು ಮಾತಿನ ಸಂದರ್ಭ ಸೀನಲಾಗುವುದೋ ಆ ಮಾತು ಅತ್ಯಂತ ನಿಜವಾಗಿರುವುದು"

(ತ್ಹಬ್ರಾನಿ 3360).

ಈ ಹದೀಸ್‌ನಲ್ಲಿ ಕೂಡಾ ಹಲವು ತಕರಾರುಗಳಿವೆ. ಇವುಗಳಲ್ಲಿ ಕೆಲವನ್ನು ಇಮಾಮ್ ತ್ಹಬ್ರಾನಿ(ರ)ರವರೇ ಎತ್ತಿ ತೋರಿಸಿದ್ದಾರೆ.

ಈ ಹದೀಸ್ ಅಮ್ಮಾರತ್‌ನ ಮೂಲಕ ವಲ್ಲದೆ ವರದಿಯಾಗಿರುವುದಿಲ್ಲ. ಇಮಾಮ್ ಅಹ್ಮದ್(ರ)ರವರು ಅಮ್ಮಾರತ್ ತಿರಸ್ತತ್ ಹದೀಸ್ ಗಳನ್ನು ಉಲ್ಲೇಖಿಸುವ ವ್ಯಕ್ತಿ ಎಂದು ಆರೋಪಿಸಿದ್ದಾರೆ.

ಅಲ್ಲದೆ ದಾರುಖುತ್‌ನಿ, ಇಬ್ನು ಅಮ್ಮಾರ್, ಇಮಾಮ್ ಸಾಬಿ ಮುಂತಾದವರಲ್ಲಾ ಈ ಹದೀಸ್ ದುರ್ಬಲ ಎಂದು ವಿಧಿ ಬರೆದಿದ್ದಾರೆ. (ತಹದೀಬುತ್ ಹಾದೀಬ್ 7:365). ಶೈಖ್ ನಾಸಿರುದ್ದೀನ್ ಅಲ್ಯಾನಿ ಈ ಹದೀಸ್ ಬಾತಿಲ್ ಎನ್ನುತ್ತಾರೆ. (ಸಿಲ್ಸಿಲತುಲ್ ಅಹಾದೀಸಿದ್ದಿ ಈಫ 137)

ಪ್ರಾರ್ಥನೆಯ ನಡುವೆ ಸೀನುವುದು ಪ್ರಾರ್ಥನೆ ಸ್ವೀಕೃತವಾದ ಸೂಚನೆ ಎಂಬ ನಂಬಿಕೆ ಅನೇಕರಲ್ಲಿದೆ. ಈ ಬಗ್ಗೆ ವರದಿಯಾದ ಹದೀಸ್ ಗಳ ನಿಜ ಸ್ಥಿತಿ ತಿಳಿಯೋಣ.

ಅಬೂ ನುಜಮರವರು ಅಬೂಹುರೈರ (ರ)ರವರಿಂದ ವರದಿ ಮಾಡುತ್ತಾರೆ: ಪ್ರವಾದಿ(ಸ) ರವರು ಹೇಳಿದರು: "ಪ್ರಾರ್ಥಿಸುತ್ತಿರುವಾಗ ಸೀನಿ ದರ ಅದು ಪ್ರಾರ್ಥನೆ ಸ್ವೀಕಾರವಾದುದರ ಲಕ್ಷಣ" (ಬೈಹಖಿ). ಈ ಹದೀಸ್ ಕೃತಕ ನಿರ್ಮಿತ ಎಂದು ಶೈಖ್ ಅಲ್ಯಾನಿ(ರ) ಸ್ಪಷ್ಟ ಪಡಿಸಿರುವರು.

ಇಂದು ಸಮಾಜದಲ್ಲಿ ಬೇರು ಬಿಟ್ಟಿರುವ ಅಂಥ ವಿಶ್ವಾಸ ಹಾಗೂ ಮಿರಾಫಾತ್‌ಗಳನ್ನು ಸೂಕ್ಷ್ಮವಾಗಿ ಗಮನಿಸಿದರೆ ಅವುಗಳ ಹಿಂದೆ ಒಂದಲ್ಲೊಂದು ಕೃತಕ ಇಲ್ಲವೇ ದುರ್ಬಲ ಹದೀಸ್‌ನ ಪ್ರಾತೀಕವಾಗಿ ಗೋಚರಿಸುತ್ತದೆ. ಸೀನು ಎಂಬುದು ಅಲ್ಲಾಹು ನಮಗೆ ಪ್ರಕೃತಿ ದತ್ತವಾಗಿ ನೀಡಿದ ವರದಾನ. ಆ ಸಂದರ್ಭ ನಾವು ಅಲ್ಲಾಹನನ್ನು ಸ್ತುತಿಸಿ ಧನ್ಯತೆ ಪ್ರಕಟಿಸಬೇಕು. ಅದನ್ನು ಬಿಟ್ಟು ಇಲ್ಲಸಲ್ಲದ ಮಿರಾಫಾತ್‌ಗಳ ಹಿಂದೆ ಹೋದರೆ ನಮ್ಮ ಈಮಾನ್ ನಷ್ಟವಾದೀತು.

"ಪ್ರವಾದಿ(ಸ)ರವರಿಂದ ಉಲ್ಲೇಖಿಸಲ್ಪಟ್ಟ ಒಂದು ಹದೀಸ್ ಕೇಳಿದಾಗ ಏಕ ಕಾಲಕ್ಕೆ ಲಕ್ಷ ಗಟ್ಟಲೆ ಜನರು ಸೀನಿದರೂ ಪ್ರಸ್ತುತ ಹದೀಸ್ ಸೀನಿದ ಕಾರಣದಿಂದ ಸಹೀಹ್ ಎಂದು ತೀರ್ಮಾನಿಸಲಾಗದು ಎಂಬ ನಾಸಿರುದ್ದೀನ್ ಅಲ್ಯಾನಿ(ರ) ರವರ ಮಾತು ಅರ್ಥವತ್ತಾಗಿದೆ.

## ಅಬ್ಬುಲ್ ರಹಿಮಾನ್ ಸಲಫಿಯವರಿಗೆ ರಾಷ್ಟ್ರೀಯ ಅವಾರ್ಡ್



ಮಲಪ್ಪುರಂ: ಚೆನ್ನೈ ಮೂಲದ ಗ್ಲೋಬಲ್ ಎಕನಾಮಿಕ್ಸ್ ಪ್ರೋಗ್ರೆಸ್ ಅಂಡ್ ರಿಸರ್ಚ್ ಅಸೋಸಿಯೇಶನ್ ವಿತರಿಸಿದ 2014ರ ರಾಷ್ಟ್ರೀಯ ಅವಾರ್ಡ್‌ಗೆ ಎಡವಣ್ಣದ ಚಾಮಯ್ಯಾ ನದವಿಯ್ಯಾ ಶಿಕ್ಷಣ ಸಂಸ್ಥೆಯ ಆಡಳಿತ ನಿರ್ದೇಶಕರೂ ಕೇರಳ ನದ್ವತ್ತುಲ್ ಮುಹಾಬ್ದೀನ್‌ನ ರಾಜ್ಯ ಕಾರ್ಯದರ್ಶಿಯೂ ಆಗಿರುವ ಪ್ರೊ. ಅಬ್ಬುಲ್ ರಹಿಮಾನ್ ಸಲಫಿ ಆಯ್ಕೆಯಾಗಿದ್ದಾರೆ.

ರಾಷ್ಟ್ರೀಯ ಮಟ್ಟದ ಶೈಕ್ಷಣಿಕ - ಸಾಮಾಜಿಕ ರಂಗದ ವಿಶಿಷ್ಟ ಸೇವೆಗಾಗಿ "ಭಾರತ್ ಸೇವಾ ರತ್ನ" ಗೋಲ್ಡ್ ಮೆಡಲ್ ಪುರಸ್ಕಾರಕ್ಕೆ ಕೇರಳೀಯರೊಬ್ಬರು ಆಯ್ಕೆಯಾಗಿರುವುದು

ಇದೇ ಪ್ರಥಮವಾಗಿದೆ. ಚೆನ್ನೈಯ ಎಗ್ಲೋರ್‌ನಲ್ಲಿ ನಡೆದ ಪ್ರಶಸ್ತಿ ವಿತರಣಾ ಸಮಾರಂಭದಲ್ಲಿ ಕೇಂದ್ರ ಸರಕಾರದ ಮಾಜಿ ಸಚಿವ ವೆಂಕಟಾಪತಿಯವರು ಪ್ರೊ. ಅಬ್ಬುಲ್ ರಹಿಮಾನ್ ಸಲಫಿಯವರಿಗೆ ಪ್ರಶಸ್ತಿ ಪತ್ರ, ಫಲಕ ಮತ್ತು ಗೋಲ್ಡ್ ಮೆಡಲ್‌ಗಳನ್ನು ಗೌರವಿಸಿದರು. ಪ್ರೊ. ಸಲಫಿ ಶೈಕ್ಷಣಿಕ, ಸಾಮಾಜಿಕ ಹಾಗೂ ಸಾಂಸ್ಕಾರಿಕ ರಂಗಗಳಲ್ಲಿ ಸಲ್ಲಿಸಿದ ಅಮೋಘ ಸೇವೆಯನ್ನು ಪರಿಗಣಿಸಿ ಈ ಪ್ರತಿಷ್ಠಿತ ಅವಾರ್ಡ್ ನೀಡಲಾಗಿದೆಯೆಂದು ಗ್ಲೋಬಲ್ ಸಂಸ್ಥೆಯು ತಿಳಿಸಿದೆ.

ಅಣ್ಣಾ ವಿಶ್ವವಿದ್ಯಾಲಯದ ನಿವೃತ್ತ ಉಪ ಕುಲಪತಿ ಪ್ರೊ. ಮನ್ಸೂರ್ ಚೌಹರ್, ಮದ್ರಾಸ್ ಹೈಕೋರ್ಟ್‌ನ ಮುಖ್ಯ ನ್ಯಾಯಾಧೀಶ ಜಿ. ಪೊನ್‌ರಾಧಾಕೃಷ್ಣನ್ ಮುಂತಾದವರಲ್ಲಿ ಆಯ್ಕೆ ಸಮಿತಿಯು ಪ್ರೊ. ಅಬ್ಬುಲ್ ರಹಿಮಾನ್ ಸಲಫಿ ಸಹಿತ ದೇಶದ 16 ರಾಜ್ಯಗಳ 24 ಮಂದಿ ಮೇಧಾವಿಗಳನ್ನು ಈ ರಾಷ್ಟ್ರೀಯ ಅವಾರ್ಡ್ ಗಾಗಿ ಆಯ್ಕೆ ಮಾಡಿತ್ತು.

With Best Compliments From:

**M/s. ALPHA MEDICALS**

S.K. Complex, Near Unity Health Complex,  
High Land, Mangalore - 575 002. Ph.: 4268800

## ಅಧ್ಯಾಯ - 3 ಆಲ್ ಇಮ್ರಾನ್

ಒಟ್ಟು ಸೂಕ್ತಗಳು: 200

ಮುಹಮ್ಮದ್ ಅಮಾನಿ ಮೌಲವಿ

ಪ್ರಕಟಿತ ಸೂಕ್ತಗಳು: 95, 96, 97, 98

95 قُلْ صَدَقَ اللَّهُ فَاتَّبِعُوا أَمْرَهُ حَتَّىٰ تَخْرُجُوا مِنْهَا وَمَا كَانَ مِنَ الشَّرِّ كَيْفَ

96 إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبْرَكًا وَهُدًى لِلْعَالَمِينَ

97 فِيهِ آيَاتٌ بَيِّنَاتٌ مِّمَّا يُرِيدُ اللَّهُ مَنْ دَخَلَهُ كَانَ آمِنًا وَلِلَّهِ عَلَى النَّاسِ حُجَّةٌ بَيِّنَاتٌ مِمَّنْ اسْتَمَاعَ الْبَيْتَ مِنْ سَيِّئَاتِهِمْ وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ

98 قُلْ يَا أَهْلَ الْكِتَابِ لَا تَكْفُرُوا بِآيَاتِ اللَّهِ وَاللَّهُ سَهِيدٌ عَلَىٰ مَا تَعْمَلُونَ

99 قُلْ يَا أَهْلَ الْكِتَابِ لَا تَصُدُّونَ عَنْ اللَّهِ مَنْ سَبَّلَ اللَّهُ مِنْ بَنُو إِسْرَءِيلَ وَمَنْ دَخَلَهُ كَانَ آمِنًا وَلِلَّهِ عَلَى النَّاسِ حُجَّةٌ بَيِّنَاتٌ مِمَّنْ اسْتَمَاعَ الْبَيْتَ مِنْ سَيِّئَاتِهِمْ وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ

|                            |                           |                       |              |                          |                             |                           |
|----------------------------|---------------------------|-----------------------|--------------|--------------------------|-----------------------------|---------------------------|
| ಯಜು ಮನಸ್ಸಿನಾದ ಸ್ಥಿತಿಯಲ್ಲಿ  | ಇಬ್ರಾಹೀಮರ                 | ಮಾರ್ಗವನ್ನು            | 95           | ಅದುದರಿಂದ ನೀವು ಅನುಸರಿಸಿರಿ | ಅಲ್ಲಾಹು ಸತ್ಯವನ್ನು ಹೇಳಿರುವನು | ಹೇಳಿರಿ                    |
|                            |                           |                       |              | ಮುಶ್ರಿಕರಲ್ಲಿ ಸೇರಿದವನು    | ಅವರು ಆಗಿರಲಿಲ್ಲ              |                           |
| ಆಶೀರ್ವದಿಸಲ್ಪಟ್ಟ ರೀತಿಯಲ್ಲಿ  | ಬಕ್ಕ (ಮಕ್ಕ)ದಲ್ಲಿರುವ       | ಯಾವುದೆಂದರೆ            | 96           | ಮಾನವರಿಗಾಗಿ               | ಸ್ಥಾಪಿಸಲ್ಪಟ್ಟ               | ನಿಶ್ಚಯವಾಗಿಯೂ ಮೊಟ್ಟಮೊದಲನೆಯ |
|                            |                           |                       |              | ಲೋಕದವರಿಗೆ                | ಮತ್ತು ಮಾರ್ಗದರ್ಶನವಾಗಿದೆ      |                           |
| ಅವನು ನಿರ್ಭಯನಾದನು           | ಯಾರು ಅದರೊಳಗೆ ಪ್ರವೇಶಿಸಿದರೋ | ಇಬ್ರಾಹೀಮರ (ನಿಂತ ಸ್ಥಳ) | 97           | ಸೃಷ್ಟವಾದ                 | ದೃಷ್ಟಾಂತಗಳು                 | ಅದರಲ್ಲಿ                   |
| ಮಾರ್ಗ                      | ಅದರತ್ತ                    | ಸಾಧ್ಯವಾದವರಿಗೆ         | (ಆ) ಭವನದ ಹಜ್ | ಮಾನವರ ಮೇಲೆ               | ಅಲ್ಲಾಹನೊಂದಿಗೆ               |                           |
|                            |                           |                       |              | ಲೋಕದವರಿಂದ                | ನಿರಪೇಕ್ಷನಾಗಿರುವನು           | ಯಾರಾದರೂ ನಿಷೇಧಿಸಿದರೆ       |
| ಸಾಕ್ಷಿಯಾಗಿರುತ್ತಾನೆ         | ಅಲ್ಲಾಹನಾದರೋ               | ಅಲ್ಲಾಹನ ವಚನಗಳನ್ನು     | 98           | ನಿವೇಕಿ ನಿಷೇಧಿಸುತ್ತೀರಿ    | ಗ್ರಂಥದವರೇ                   | ಹೇಳಿರಿ                    |
| ನೀವು ಮಾಡುತ್ತಿರುವುದಕ್ಕೆ     |                           |                       |              |                          |                             |                           |
| ಅದಕ್ಕಾಗಿ ನೀವು              | ವಿಶ್ವಾಸವಿಟ್ಟಿರುವವರನ್ನು    | ಅಲ್ಲಾಹನ               | 99           | ನೀವೇಕೆ ತಡೆಯುತ್ತಿದ್ದೀರಿ   | ಓ ಗ್ರಂಥದವರೇ                 | ಹೇಳಿರಿ                    |
| ನೀವು ಮಾಡುತ್ತಿರುವುದರ ಕುರಿತು | ನಿರ್ಲಕ್ಷ್ಯವನ್ನು           | ಅಲ್ಲಾಹು ಅಲ್ಲ          |              | ಸಾಕ್ಷಿಗಳಾಗಿರುತ್ತೀರಿ      | ನೀವಾದರೋ                     | ವಕ್ರತೆಯುಂಟು ಮಾಡಲಿಕ್ಕಾಗಿ   |

96. ನಿಶ್ಚಯವಾಗಿಯೂ ಬಕ್ಕಾ (ಮಕ್ಕಾ)ದಲ್ಲಿರುವುದೇ ಮಾನವರಿಗಾಗಿ ಆಶೀರ್ವದಿಸಲ್ಪಟ್ಟ ಮತ್ತು ಲೋಕದವರಿಗೆ ಮಾರ್ಗದರ್ಶನವಾಗಿ ಸ್ಥಾಪಿಸಲ್ಪಟ್ಟ ಪ್ರಥಮ (ಆರಾಧನಾ) ಗೃಹ.

97. ಅದರಲ್ಲಿ ಸುವ್ಯಕ್ತ ದೃಷ್ಟಾಂತಗಳಿವೆ. (ವಿಶೇಷವಾಗಿ) ಮಖಾಮ್ ಇಬ್ರಾಹೀಮ್ (ಇಬ್ರಾಹೀಮರು ನಿಂತ ಸ್ಥಳ). ಅದರೊಳಗೆ ಯಾರು ಪ್ರವೇಶಿಸಿದನೋ ಅವನು ಸುರಕ್ಷಿತನಾಗಿರುತ್ತಾನೆ. ಆ ಭವನಕ್ಕೆ (ತಲುಪಲು) ಸಾಧ್ಯವಾದವರು ಅದರ ಕಡೆಗೆ ಹಜ್ ಯಾತ್ರೆ ಕೈಗೊಳ್ಳುವುದು ಅಲ್ಲಾಹನೊಡನೆ ಅವರಿಗಿರುವ ಬಾಧ್ಯತೆಯಾಗಿದೆ. ಒಂದು ವೇಳೆ ಯಾರಾದರೂ ನಿಷೇಧಿಸುವುದಾದರೆ ನಿಶ್ಚಯವಾಗಿಯೂ ಅಲ್ಲಾಹು ಲೋಕದವರಿಂದ ನಿರಪೇಕ್ಷನಾಗಿದ್ದಾನೆ.

98. (ಪ್ರವಾದಿಯವರೇ) ಕೇಳಿರಿ: "ಗ್ರಂಥದವರೇ, ನೀವು ಅಲ್ಲಾಹನ ನಿರ್ದೇಶನ(ಸೂಕ್ತ)ಗಳನ್ನು ಏಕೆ ನಿಷೇಧಿಸುತ್ತೀರಿ? ನೀವು ಮಾಡುತ್ತಿರುವುದಕ್ಕೆ(ಲ್ಲಾ) ಅಲ್ಲಾಹು ಸಾಕ್ಷಿಯಾಗಿರುತ್ತಾನೆ.

99. ಕೇಳಿರಿ: "ಓ ಗ್ರಂಥದವರೇ, ನೀವು ಅಲ್ಲಾಹನ ಮಾರ್ಗದಲ್ಲಿ ವಕ್ರತೆಯುಂಟುಮಾಡಲೆತ್ನಿಸುತ್ತ ಸತ್ಯವಿಶ್ವಾಸಿಗಳನ್ನು ಅದರಿಂದ ತಡೆಯುತ್ತಿರುವುದೇಕೆ? ನೀವಾದರೂ (ಅದಕ್ಕೆ) ಸಾಕ್ಷಿಗಳಾಗಿರುತ್ತೀರಿ. ನೀವು ಮಾಡುತ್ತಿರುವುದರ ಬಗ್ಗೆ ಅಲ್ಲಾಹು ನಿರ್ಲಕ್ಷ್ಯನೇನೂ ಅಲ್ಲ.



Name &amp; Address:

**PAVITHRA SANDESHA**

Kannada Fortnightly

Polymer House, 2nd Floor, Nellikai Road, Mangalore - 575 001

Regd. With RNI No.: 63987/96

Postal Regd. No. KA/SK/MNG/160/2015-2017

Licence to Post without prepayment.

WPP/SK/MNG-104/2015-2017

Posted at Head Post Office, Mangalore.

Posting Date: 13th &amp; 28th of Every Month

Publication Date: 10th &amp; 25th of Every Month



# ವಾಟ್ಸಾಪ್ ಸಂದೇಶ ಕಾಲಂ

## ಮುಸ್ಲಿಮ್ ವೇಷಧಾರಿಗಳಾದ ಇಸ್ಲಾಮಿನ ಶತ್ರುಗಳು



ಪ್ರವಾದಿ(ಸ)ರು ಹೇಳುವವರು: "ಮಕ್ಕಳೊಂದಿಗೆ ಕರುಣೆ ಮತ್ತು ವ್ಯವಹಾರದಿಂದ ಗೌರವ ಇಲ್ಲದವರು ನಮ್ಮ ವರಲ್ಲ". "ಯುದ್ಧದ ಸಂದರ್ಭದಲ್ಲಿ ಮಹಿಳೆಯರನ್ನು ಮತ್ತು ಮಕ್ಕಳನ್ನು ಕೊಲ್ಲದಿರಿ".



ಅಂತ್ಯ ಕಾಲದಲ್ಲಿ ಒಂದು ಜನ ಸಮೂಹವು ಬರಲಿದೆ. ಅವರು ಬುದ್ಧಿಹೀನರೂ ವಿವೇಕವಿಲ್ಲದವರೂ ಆಗಿರುವರು. ಅವರು ಪ್ರವಾದಿ ವಚನಗಳನ್ನು ಹೇಳುವರು. ಕುರ್ಆನನ್ನು ಪಠಿಸುವರು. ಆದರೆ ಅದು ಅವರ ಗಂಟಲಿನ ಕೆಳಗೆ ಇಳಿಯಲಾರದು. ಬಾಣದಿಂದ ಬಿಲ್ಲು ಹೊರಕ್ಕೆ ಹಾರುವಂತೆ ಅವರು ಇಸ್ಲಾಮಿನಿಂದ ಹೊರಹೋಗುವರು. (ನಸಾಈ)

ಬದುಕು ಎಂಬ ನೋವು ಪ್ರಪಂಚದ ಎಲ್ಲರೂ ಪ್ರತಿಭಟಿಸುವ ಸ್ಥಿತಿಗಳನ್ನು ಈಗಾಗಲೇ ತುಂಬಿದ್ದಾರೆ. ಪ್ರಥಮ ಪ್ರತಿಭಟನೆ ಅನಂತವಾದ ಕೊನೆಯ ಪ್ರತಿಭಟನೆ ಮರಣ. ಇನ್ನು ಮಧ್ಯ ಪ್ರತಿಭಟನೆ ನಿರಾಶೆಯನ್ನು ತುಂಬಲಿಕ್ಕಿಲ್ಲದ ಅದರ ಅಧಾರದಲ್ಲಿ, ನಿಮ್ಮ ನೋವು-ಗಲುವು ನಿರ್ಧರಿಸಲ್ಪಡುತ್ತದೆ.

## ಹಾದಾ ಕೌಮುನ್ ಜಾಹಿಲಾನ್




ಕಾದ್ ಮಿಲಾದ್ ಕುರ್ಆನ್ ಮತ್ತು ಹದೀಸ್‌ಗಳಲ್ಲಿ ಪ್ರವಾದಿ(ಸ) ರವರಾಗಲಿ ಸಹಾದಿಗಳಾಗಲಿ ಆಚರಿಸಲಿಲ್ಲ. ಮೂರು ಶತಮಾನದಲ್ಲಿ ಯಾರೂ ಆಚರಿಸಿದ ಬಗ್ಗೆ ಅಧಾರವಿಲ್ಲ. ನಾಲ್ಕು ಇಮಾಮರೂ ಆಚರಿಸಲಿಲ್ಲ. ಆದರೂ ನಮ್ಮ ಉಜ್ಜವದ ಮಿಲಾದ್ ಆನಿಸುಮ್ನ ಪ್ರಭುವಯ ಹೇಳಿದ್ದಾರೆ ಅದಕ್ಕಿಂತ ದೊಡ್ಡ ಪ್ರವಾದಿ ಬೇಕೆ?



ನಾವು ಜಿನ್ಸೆಗಳಿಂದಲೂ ಮನುಷ್ಯ ರಿಂದಲೂ ಬಹಳಷ್ಟು ಮಂದಿಯನ್ನು ನರಕಕ್ಕಾಗಿಯೇ ಸೃಷ್ಟಿಸುತ್ತೇವೆ. ಅವರಿಗೆ ಹೃದಯಗಳಿವೆ, ಅವುಗಳಿಂದ ಅವರು ಗ್ರಹಿಸುವುದಿಲ್ಲ. ಅವರಿಗೆ ಕಣ್ಣುಗಳಿವೆ, ಅವುಗಳಿಂದ ಅವರು ವೀಕ್ಷಿಸುವುದಿಲ್ಲ. ಮತ್ತು ಅವರಿಗೆ ಕಿವಿಗಳಿವೆ, ಅವುಗಳಿಂದ ಅವರು ಆಲಿಸುವುದಿಲ್ಲ. ಅವರು ಪ್ರಾಣಿಗಳಂತಿದ್ದಾರೆ. ಮಾತ್ರವಲ್ಲ, (ಅವುಗಳಿಗಿಂತಲೂ) ಹೆಚ್ಚು ದಾರಿಗಟ್ಟುವವರಾಗಿದ್ದಾರೆ. ಅವರೇ ಬೋಧಕರು. (7x179)



## ಅಲ್ಲಾಹನ ಸೃಷ್ಟಿ ಸೌಂದರ್ಯ



## ಸಕ್ಕರೆ ಕಾರ್ಖಾನೆ (ಮುಖಾಂತರ)



ಅಬೂಹುರೈರಾ(ರ)ರಿಂದ ವರದಿ: ಪ್ರವಾದಿ(ಸ)ರು ಹೇಳಿದರು: "ಅಲ್ಲಾಹು ಯಾವುದೇ ರೋಗವನ್ನು ಉಂಟು ಮಾಡಲಿಲ್ಲ. ಅದರ ಔಷಧಿಯನ್ನು ಸೃಷ್ಟಿ ಸದ ವಿನಾ".